



తెలంగాణ గ్రామ్-3
ఫలితాలు విడుదల

అనుక్షణం ప్రజల పక్షం

RNI NO: TELTEL/2023/87607

జర్నలిస్ట్ వార్త

తెలుగు దిన పత్రిక.

WANTED రిపోర్టర్లు కావాలెను

జర్నలిస్ట్ వార్త

దిన పత్రికలో పని చేయుటకు తెలంగాణ,ఆంధ్రప్రదేశ్ రాష్ట్రాలలోని అన్ని జిల్లా,మండల,కేంద్రాలకు రిపోర్టర్లు కావాలెను

జర్నలిస్ట్ వార్త J V NEWS

ఎడిటర్: బిర్లు కరుణాకర్
Cell:9701249103

సంపుటి - 2 సంచిక - 243 శుక్రవారం 19 డిసెంబర్ 2025 ఎడిటర్ : బిర్లు కరుణాకర్ పేజిలు -5 వెల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

రెండేళ్ల మా పాలన ఆదర్శించారు

వచ్చే అసెంబ్లీ ఎన్నికల్లో ఇవే ఫలితాలు రిపీట్ అవుతాయి

పంచాయితీ ఫలితాలు మా పాలనకు గీటురాయి

రెండేళ్ల మా పాలన పట్ల ప్రజల్లో సానుకూలత

కంటోన్మెంట్, జూబ్లీహిల్స్ ఉప ఎన్నికల్లో సైతం ఆదరించారు

బిఆర్ఎస్, బిజెపి కూటమికి 3-శాతం కూడా సీట్లు దక్కలేదు

ఇప్పటికైనా బిఆర్ఎస్ బుద్ధిగా మసలుకోవాలి

మిడియా సమావేశంలో సిఎం రేవంత్ రెడ్డి



హైదరాబాద్, డిసెంబర్ 18(జర్నలిస్ట్ వార్త):

మూడు దశల్లో జరిగిన గ్రామ పంచాయతీ ఎన్నికల్లో కాంగ్రెస్ అద్భుతమైన ఫలితాలను సాధించిందని.. 2029 అసెంబ్లీ ఎన్నికల్లోనూ ఇవే ఫలితాలు పునరావృత మవుతాయని ముఖ్యమంత్రి రేవంత్ రెడ్డి అన్నారు. మా రెండేళ్ల పాలనకు ప్రజలు

ఇచ్చిన తీర్పు ఈ ఫలితాలని ఆయన అభివర్ణించారు. కంటోన్మెంట్, జూబ్లీహిల్స్ ఉప ఎన్నికల్లో సైతం కాంగ్రెస్ పార్టీని ప్రజలు ఆశీర్వదించారని ఈ సందర్భంగా ఆయన గుర్తు చేశారు. పార్టీ విజయం కోసం కష్టపడిన కాంగ్రెస్ కార్యకర్తలందరి కీ ధన్యవాదాలు తెలిపారు. **మిగతా 2లో...**

ప్రధాని మోదీకి ఒమన్ అత్యున్నత పురస్కారం.

29వ అంతర్జాతీయ గౌరవం



- 'ది ఫస్ట్ క్లాస్ ఆఫ్ ది ఆర్డర్ ఆఫ్ ఒమన్'ను ప్రధానం చేసిన సుల్తాన్
- భారత్-ఒమన్ మధ్య కీలక సమగ్ర ఆర్థిక భాగస్వామ్య ఒప్పందం
- ఇరు దేశాల 70 ఏళ్ల దౌత్య సంబంధాలకు గుర్తుగా ఈ పర్యటన

న్యూఢిల్లీ, డిసెంబర్ 18(జర్నలిస్ట్ వార్త):

ప్రధాన మంత్రి నరేంద్ర మోదీ తన ఖాతాలో మరో అరుదైన అంతర్జాతీయ గౌరవాన్ని చేర్చుకున్నారు. ఒమన్ పర్యటనలో ఉన్న ఆయనకు ఆ దేశ అత్యున్నత పురస్కారమైన 'ది ఫస్ట్ క్లాస్ ఆఫ్ ది ఆర్డర్ ఆఫ్ ఒమన్'ను సుల్తాన్ హైథమ్ బిన్ తారీక్ గురువారం ప్రధానం చేశారు. గతంలో క్విన్ ఎలిజబెత్, నెల్సన్ మండేలా వంటి ప్రపంచ ప్రఖ్యాత నేతలకు మాత్రమే ఈ పురస్కారం దక్కింది. **మిగతా 2లో...**



ప్యాకేజ్డ్ ఫుడ్ పై పిల్ కొట్టివేత..

అది ధనికుల భయమన్న సుప్రీంకోర్టు దేశంలో చాలామందికి కనీసం నీళ్లే దొరకవన్న ప్రధాన న్యాయమూర్తి

ప్యాకేజ్డ్ ఆహార పదార్థాలు, తాగునీటిలో ఉండే క్యాన్సర్ కారక రసాయనాల పరిమితులపై ప్రపంచ ఆరోగ్య సంస్థ ప్రమాణాలను అమలు చేయాలని కోరుతూ దాఖలైన ప్రజాప్రయోజన వ్యాజ్యాన్ని (పిల్) సుప్రీంకోర్టు గురువారం కొట్టివేసింది. **మిగతా 2లో...**

ఆ102 ఎకరాల భూమి అటవీ శాఖదే

సర్వోన్నత న్యాయస్థానం కీలక తీర్పు సాలార్ జంగ్ వారసుల వాదనను తోసిపుచ్చిన ధర్మాసనం

20 ఏండ్ల భూ వివాదానికి సుప్రీం తెర ఫార్వెస్ట్ ఆఫీసర్ల అలసత్వంవల్లేనంటూ అసంతృప్తి ప్రభుత్వం ఆస్తుల పరిరక్షణ బాధ్యత ఆఫీసర్లదే రెండు నెలల్లో రిజిస్ట్రార్ ఫార్వెస్ట్ గా నోటిఫై చేయాలని సీఎస్కు ఆదేశం



‘బిజినెస్ రీఫార్మర్ ఆఫ్ ది ఇయర్’

సీఎం చంద్రబాబుకు ప్రతిష్ఠాత్మక అవార్డు..


అవార్డును ప్రకటించిన ప్రతిష్ఠాత్మక

ఎకనమిక్ టైమ్స్ సంస్థ

ఎక్స్ డ్యూరా వెల్లడించిన మంత్రి లోకేశ్

న్యూఢిల్లీ, డిసెంబర్ 18(జర్నలిస్ట్ వార్త):

సీఎం చంద్రబాబుకు ప్రతిష్ఠాత్మక పురస్కారం లభించింది. ప్రముఖ వాణిజ్య పత్రిక 'ది ఎకనమిక్ టైమ్స్' ఆయన్ను 'బిజినెస్ రీఫార్మర్ ఆఫ్ ది ఇయర్' అవార్డుతో సత్కరించింది. ఈ విషయాన్ని రాష్ట్ర ఐటీ, మానవ వనరుల శాఖ మంత్రి **మిగతా 2లో...**



ఉపాధి హామీ చట్టం స్థానంలో

వీబీ జీ రామ్ జీ

బిల్లుకు లోక్ సభ ఆమోదం

లోక్ సభలో ప్రతులు చించి నిరసన తెలిపిన విపక్షం వెల్ లోకి దూసుకెళ్ల పప్రభుత్వానికి వ్యతిరేకంగా నిరసన మహాత్ముడి పేరు మార్పు దుర్మార్గమని విమర్శలు గాంధీ ఆశయాలును ముందుకు : శివరాజ్ సింగ్

న్యూఢిల్లీ, డిసెంబర్ 18(జర్నలిస్ట్ వార్త):

మహాత్మా గాంధీ జాతీయ గ్రామీణ ఉపాధి హామీ చట్టం స్థానంలో 'వీబీ జీ రామ్ జీ' పేరుతో తీసుకువచ్చిన బిల్లుకు లోక్ సభ ఆమోదం తెలిపింది. ప్రతిపక్ష ఎంపీల ఆందోళనలు, నిరసనల మధ్య ఈ బిల్లును ఆమోదించారు. అయితే, బిల్లును స్టాండింగ్ కమిటీకి పంపించాలని డిమాండ్ చేస్తూ ప్రతిపక్ష సభ్యులు వెల్ లోకి దూసుకొచ్చి నిరసన వ్యక్తం చేశారు. విపక్ష సభ్యుల నిరసనలపై స్పందించిన స్పీకర్.. ఓం బిల్లా బిల్లుపై సుధీర్ఘంగా చర్చించారని చెప్పారు. మహాత్మాగాంధీ జాతీయ గ్రామీణ ఉపాధి హామీ పథకం' ఎంజీసర్ గాను రద్దు చేసి దాని స్థానంలో కొత్త చట్టం తీసుకొచ్చేందుకు ఉద్దేశించిన 'వికసిత్ భారత్ గ్యారంటీ ఫర్ రోజ్ గార్ అండ్ ఆజీవికా మిషన్-గ్రామిన్' (వీబీ జీ రామ్ జీ) బిల్లుకు లోక్ సభ ఆమోదం తెలిపింది. ఈ బిల్లుపై చర్చ సందర్భంగా విపక్షాలు **మిగతా 2లో...**



ఇదే స్ఫూర్తితో ముందుకు సాగితే మనదే విజయం

జిల్లా పరిషత్ ఎన్నికలకు సిద్ధం కండి

భువనగిరి కోటపై గులాబీ జెండా ఎగరాలి

సర్పంచ్ ఎన్నికల ఫలితాలతో వెయ్యి ఏనుగుల బలం

యాదాద్రి జిల్లాలో గెలిచిన సర్పంచ్ల అభినందనలో కెటిఆర్

యాదాద్రి భువనగిరి, డిసెంబర్ 18(జర్నలిస్ట్ వార్త): జిల్లా పరిషత్ ఎన్నికలకు సిద్ధం కావాలని బీఆర్ఎస్ పార్టీ శ్రేణులకు ఆ పార్టీ వర్కింగ్ ప్రెసిడెంట్ కల్వకుంట్ల తారకరామారావు పిలుపునిచ్చారు. బీఆర్ఎస్ పార్టీకి పూర్వ వైభవం ప్రారంభమైందని, భవిష్యత్తులో సాధించబోయే అఖండ విజయాలకు యాదాద్రి భువనగిరి జిల్లా గడ్డ పునాది వేసిందని కేటీఆర్ స్పష్టం చేశారు. యాదాద్రి భువనగిరి జిల్లా బీఆర్ఎస్ కార్యాలయంలో నూతనంగా ఎన్నికైన సర్పంచులు, ఉప సర్పంచులు, వార్డు సభ్యులతో ఆత్మీయ సమావేశం



నదీ జలాలలపై బిఆర్ఎస్ ద్రోహం

దమ్ముంటే కెసిఆర్ చర్చకు రావాలి

అసెంబ్లీలో ఎవ్వడైనా చర్చిస్తాం

మిడియా ముందుకు వచ్చినా వివరిస్తాం

కెసిఆర్ కు సిఎం రేవంత్ రెడ్డి సవార్



ప్రధాని మోదీకి ఒమన్ అత్యున్నత పురస్కారం.

(మొదటి పేజీ తరువాయి)

రెండు రోజుల క్రితమే ఇథియోపియా అత్యున్నత పురస్కారాన్ని అందుకున్న మోదీకి ఇది 29వ అంతర్జాతీయ గౌరవం కావడం విశేషం.అంతకుముందు, ప్రధాని మోదీ, ఒమన్ సుల్తాన్ హైథమ్ మధ్య మన్మథ్‌లోని అల్ బరకా ప్యాలెస్‌లో ఉన్నత స్థాయి సమావేశం జరిగింది. ఇరు దేశాల మధ్య సమగ్ర ఆర్థిక భాగస్వామ్యం ఒప్పందం (%జిజ్ఞాా%) కుదరడాన్ని ఇరువురు నేతలు ఒక కీలక మైలురాయిగా అభివర్ణించారు. రక్షణ, భద్రత, వాణిజ్యం, పెట్టుబడులు, సాంకేతికత వంటి పలు అంశాలపై చర్చించారు. ఈ సమావేశంలో విదేశాంగ మంత్రి ఎన్. జైశంకర్, వాణిజ్య మంత్రి వీరయ్యాష్ గోయల్, జాతీయ భద్రతా సలహాదారు అజిత్ దోవల్ పాల్గొన్నారు.భారత్, ఒమన్ మధ్య దౌత్య సంబంధాలు ఏర్పడి 70 ఏళ్లు పూర్తయిన సందర్భంగా ప్రధాని మోదీ పర్యటన ప్రాధాన్యత సంతరించుకుంది. ఈ పర్యటనతో ఇరు దేశాల మధ్య పూ్హాత్మక భాగస్వామ్యం మరింత బలపడుతుందని నేతలు విశ్వాసం వ్యక్తం చేశారు. తన పర్యటనలో భాగంగా ప్రధాని మోదీ ‘మైక్రి పర్స్’ కార్యక్రమంలో ప్రవాస భారతీయులను ఉద్దేశించి ప్రసంగించారు. అలాగే, ఇండియా-ఒమన్ బిజినెస్ ఫోరమ్‌లో పాల్గొని, ఒమన్ వ్యాపారవేత్తలు భారత్‌లో పెట్టుబడులు పెట్టాలని ఆహ్వానించారు.

ప్యాకేజ్లీ ఫుడ్‌పై పిల్ కొట్టివేత..

(మొదటి పేజీ తరువాయి)

ఈ సందర్భంగా ఇది ‘పట్టణ దనికుల భయం’ అంటూ ప్రధాన న్యాయమూర్తి జస్టిస్ సూర్యకాంత్ తీవ్ర వ్యాఖ్యలు చేశారు.ఫ్యాస్టిక్ వాటర్ బాటిళ్లు, ఫుడ్ ప్యాకేజింగ్ నుంచి వెలువడే యాంటిమెమి, డీఈహెచ్‌పీ వంటి రసాయనాలపై భారత ఆహార భద్రత, ప్రమాణాల ప్రాధికార సంస్థ (%టీసూూ×%) నిర్దేశించిన నిబంధనలను పిటిషన్‌లో సవాలు చేశారు. వాటి స్థానంలో దబ్బాప్లాన్‌ఓ ప్రమాణాలను అనుసరించేలా ఆదేశాలు ఇవ్వాలని కోరారు.విచారణ సందర్భంగా సీజేబి మాట్లాడుతూ.. ‘దేశంలోని వాస్తవ పరిస్థితులను అర్థం చేసుకోవాలని పిటిషనర్‌కు సూచించారు. “దేశంలో చాలా ప్రాంతాల్లో ప్రజలకు కనీసం తాగడానికి నీళ్లే దొరకడం లేదు. గాంధీజీ భారతదేశానికి వచ్చినప్పుడు పేద ప్రాంతాల్లో పర్యటించారు. ముందు పిటిషనర్‌ను అలాంటి ప్రాంతాలకు వెళ్లమనండి, అప్పుడు అసలు భారతదేశం అంటే ఏంటో ఆయనకు తెలుస్తుంది” అని ఘాటుగా వ్యాఖ్యానించారు.ఎఫ్‌ఎన్‌ఎస్‌ఐబి నిర్దేశించిన ప్రమాణాలు చట్టవిరుద్దమని, ఫుడ్ సేఫ్టీ అండ్ స్టాండర్డ్స్ యాక్ట్, 2006లోని సెక్షన్ 18 ప్రకారం అంతర్జాతీయ నిబంధనలను పరిగణనలోకి తీసుకోవాలని పిటిషనర్ వాదించారు. యాంటిమెమి, డీఈహెచ్‌పీ రసాయనాల వల్ల క్యాన్సర్ ముప్పుతో పాటు పురుషుల్లో పునరుత్పత్తి వ్యవస్థపై ప్రభావం పడుతుందని పిటిషన్‌లో పేర్కొన్నారు. కొత్త ప్రమాణాలను రూపొందించే వరకు దబ్బాప్లాన్‌ఓ నిబంధనలను పాటించాలని, ఈ రసాయనాల వల్ల కలిగే ఆరోగ్య ప్రమాదాలపై ప్రజలకు అవగాహన కల్పించాలని కూడా కోరారు. అయితే, ఈ వాదనలను తోసిపుచ్చిన న్యాయస్థానం పిటిషన్‌ను కొట్టివేసింది.

ఏపీలో ఐదు జిల్లాలకు ఇంఛార్జ్ ఐఏఎస్‌లు

ఆంధ్రప్రదేశ్‌లో జిల్లా స్థాయి పాలనను మరింత పటిష్ఠం చేసే దిశగా ప్రభుత్వం కీలక నిర్ణయం తీసుకుంది. ప్రభుత్వ లక్ష్యాల అమలును వేగవంతం చేసే ఉద్దేశంతో ఐదు జిల్లాలకు సీనియర్ ఐఏఎస్ అధికారులను ఇంఛార్జీలుగా నియమించింది. ఈ మేరకు ప్రభుత్వ ప్రధాన కార్యదర్శి కె. విజయాసంద్ ఉత్తర్వులు జారీ చేశారు.

నియమితులైన లధికారుల వివరాలు:

తూర్పు గోదావరి జిల్లా ఇంఛార్జ్‌గా జి. వీరపాండియన్,కాకినాడ జిల్లా ఇంఛార్జ్‌గా ప్రసన్న వెంకటేశ్ బాపట్ల జిల్లా ఇంఛార్జ్‌గా మల్లికార్జున్‌శ్రీ సత్యసాయి జిల్లా ఇంఛార్జ్‌గా గంధం చంద్రుడు నంద్యాల జిల్లా ఇంఛార్జ్‌గా సీహెచ్ శ్రీధర్ ప్రభుత్వం నిర్దేశించిన లక్ష్యాలను క్షేత్రస్థాయిలో వేగంగా, సమర్థవంతంగా అమలు చేయడమే ఈ నియామకాల ముఖ్య ఉద్దేశమని ఉత్తర్వుల్లో స్పష్టం చేశారు. ఈ అధికారులు తమకు కేటాయించిన జిల్లాల్లో అభివృద్ధి కార్యక్రమాలు, సంక్షేమ పథకాల అమలు తీరును పర్యవేక్షిస్తారు. ప్రభుత్వ శాఖల మధ్య సమన్వయం సాధించడం, ప్రజా సేవల పనితీరును మెరుగుపరచడం వంటి కీలక బాధ్యతలను నిర్వహిస్తారు.ఈ నియామకాల ద్వారా జిల్లాల పరిపాలన మరింత క్రియాశీలంగా మారుతుందని, ప్రభుత్వ విధానాలు ప్రజలకు పకాలంలో చేరతాయని ప్రభుత్వం ఆశాభావం వ్యక్తం చేసింది

‘బిజినెస్ రిఫార్మర్ ఆఫ్ ది ఇయర్’

(మొదటి పేజీ తరువాయి)నారా లోకేశ్ ఎక్స్ (ట్యూట్టర్) వేదికగా వెల్లడించారు.ఈ అవార్డు రావడంపై లోకేశ్ హర్షం వ్యక్తం చేశారు. “ఇది మా కుటుంబానికి కాకుండా ఆంధ్రప్రదేశ్‌కు కూడా గర్వకారణమైన క్షణం. భారత సంస్కరణల ప్రయాణాన్ని ఇంత స్పష్టత, ధైర్యం, స్థిరత్వంతో ముందుకు నడిపించిన నాయకులు కొందరే ఉంటారు” అని ఆయన తన పోస్టులో పేర్కొన్నారు.ముఖ్యమంత్రి చంద్రబాబు సంస్కరణలు, పాలనా వేగంపై ఉన్న సమ్మతానికి ఈ అవార్డు ఒక నిదర్శనమని లోకేశ్ అభిప్రాయపడ్డారు. చంద్రబాబు దార్ఢనికతకు, ఆయన అమలు చేసిన సంస్కరణలకు జాతీయ స్థాయిలో లభించిన ముఖ్యమైన గుర్తింపుగా ఈ పురస్కారాన్ని పలువురు అభివర్ణిస్తున్నారు.

ఆ102 ఎకరాల భూమి అటవీ శాఖదే

సర్వోన్నత న్యాయస్థానం కీలక తీర్పు

సాలార్ జంగ్ వారసుల వాదనను తోసిపుచ్చిన ధర్మాసనం

20 ఏండ్ల భూ వివాదానికి సుప్రీం తెర

ఫారెస్ట్ ఆఫీసర్ల లలసత్వంవల్లేనంటూ అసంతృప్తి

ప్రభుత్వం ఆస్తుల పరిరక్షణ బాధ్యత ఆఫీసర్లదే

రెండు నెలల్లో రిజర్వ్ ఫారెస్ట్‌గా నోటిఫై చేయాలని సీఎన్‌కు ఆదేశం



న్యూఢిల్లీ,డిసెంబర్ 18(జర్నలిస్ట్ వార్త):

రంగారెడ్డి జిల్లాలోని గుర్రంగూడ ఫారెస్ట్ బ్లాక్‌లో ఉన్న రాదాపు రూ.15 వేల కోట్ల విలువ చేసే 102 ఎకరాల భూమి తెలంగాణ అటవీ శాఖదే అని సర్వోన్నత న్యాయస్థానం కీలక తీర్పును వెలువరించింది. ఆ భూమి ప్రయివేటు బిస్సీ (అరాజీ- మత్తా) కాదని, అది పూర్తిగా ప్రభుత్వానిదేనని తేల్చి చెప్పింది. ఈ భూమి వ్యవహారంలో సాలార్‌జంగ్ వారసులు చేస్తున్న వాదననూ తోసిపుచ్చింది. అలాగే గతంలో ఫారెస్ట్ సెటిల్మెంట్ ఆఫీసర్, జిల్లా కోర్టు, తెలంగాణ హైకోర్టు ఇచ్చిన తీర్పులను కొట్టివేసింది. ఈ మేరకు గురువారం జస్టిస్ వంకటే మిట్టల్, జస్టిస్ ఎన్.వి.ఎన్. భట్టిలతో కూడిన ధ్వినభ్య ధర్మాసనం మొత్తం 47 పేజీల తీర్పును వెలువరించింది.రంగారెడ్డి జిల్లా హయాత్‌నగర్ మండలం సాహెబ్‌నగర్ కలాన్ గ్రామంలోని సర్వే నం. 201/1లో ఉన్న 102 ఎకరాల భూమిపై మీర్ జాఫర్ అలీ ఖాన్ (సాలార్‌జంగ్-3 వారసులు) తదితరులు ఈ భూములు తమవే అని క్లెయిమ్ చేసుకుంటూ వస్తున్నారు. దీనిపై తెలంగాణ సర్కార్ ఏప్రిల్ 20, 2023లో సుప్రీంకోర్టులో సివిల్ అప్పీల్‌కు వెళ్లింది. కాగా౯౯% గత రెండున్నర ఏండ్లుగా ఈ కేసు విచారణ కొనసాగుతోంది. ఈ సందర్భంగా౯౯% 1832 నాటి కొనుగోలు పత్రాల ఆధారంగా ఇది తమ స్వార్జిత ఆస్తి అని, జాగిర్ రద్దు చట్టం దీనికి వర్తించదని ప్రతివాదులు కోర్టుకు దృష్టికి తీసుకెళ్లారు. అయితే 2014లో ఫారెస్ట్ సెటిల్మెంట్ ఆఫీసర్ వీరి వాదనతో వికీభవస్తూ, ఈ భూమిని అటవీ నోటిఫికేషన్ నుంచి మినహాయించాలని ఆదేశించారు. దీనిని జిల్లా కోర్టు, హైకోర్టు కూడా సమర్థించాయి. కాగా౯౯% అన్ని వైపుల వాదనలు విన్న ధర్మాసనం౯౯% జాగిర్ల రద్దుతోనే ఆ భూములన్నీ సర్కారు పరమయ్యాయని తీర్పును వెలువరించింది.

ఇదే స్ఫూర్తితో ముందుకు సాగితే మనదే విజయం

(మొదటి పేజీ తరువాయి)

. ఈ సందర్భంగా ఆయన మాట్లాడుతూ కాంగ్రెస్ ప్రభుత్వ వైఫల్యాలను ఎండగడుతూ కార్యకర్తల్లో నూతనోత్సాహాన్ని నింపారు. తులం బంగారం ఇస్తామని, పింఛన్లు పెంచుతామని లంగ మాటలు చెప్పి కాంగ్రెస్ అధికారంలోకి వచ్చిందని, ఇప్పుడు రైతుబంధు రాక రైతులు అల్లాడుతున్నారని పేర్కొన్నారు. తినే ప్లకెంలో మన్ను పోసుకున్నామని, పాలిచ్చే బర్రెను వదిలి తన్నే దున్నుపోతును తెచ్చుకున్నామని ప్రజలు బాధపడుతున్నారని వ్యాఖ్యానించారు. వచ్చే జిల్లా పరిషత్ ఎన్నికల్లో బీఆర్ఎస్ సత్తా చాటాలని, భువనగిరి కోటపై గులాబీ జెండా ఎగరాలని పిలుపునిచ్చారు. పెద్దలు చెప్పినట్లు ఎక్కడైతే అధికారం పోగొట్టుకున్నామో, అక్కడే వెతుక్కోవాలని, ఈరోజు సర్పంచ్ ఎన్నికల ఫలితాలు ఆ ఉత్సాహాన్ని ఇస్తున్నాయని కేటీఆర్ పేర్కొన్నారు. రెండేళ్ల కిందట ఆసెంబ్లీ ఎన్నికల్లో కొద్దిపాటి ఓట్ల తేడాతో నిరాశ ఎదురైనా, నేడు భువనగిరిలో 56 మంది, అలీరులో 74 మంది, మునుగోడులో 15 మంది, తుంగతుర్తిలో 9 మంది, నకిరేకల్‌లో 7 మంి.. ఇలా జిల్లావ్యాప్తంగా మొత్తం 161 మంది సర్పంచులను గెలిపించుకోవడం సామాన్య విషయం కాదని ఆయన కొనియాడారు. ఈ విజయం రాష్ట్రవాప్తంగా పార్టీ క్రేణులకు వెయ్యి ఏనుగుల బలాన్ని ఇచ్చిందని, లక్షి్ట సరసింహస్వామి ఆశీస్సులతో గులాబీ జెండా మట్టి రెపరెపలాడుతుందని ధీమా వ్యక్తం చేశారు. కాంగ్రెస్ అధికారంలోకి వచ్చిన తర్వాత రాజకీయం అత్యంత గలీజుగా మారిందని కేటీఆర్ మండిపడ్డారు. ఉమ్మడి సర్లోండ జిల్లాలో బీఆర్ఎస్ కార్యకర్తలపై జరుగుతున్న



దాడులను ఆయన తీవ్రంగా ఖండించారు. నూతన్‌కల్ మండలంలో మల్లయ్య యాదవ్‌ను కిరాతకంగా చంపడం, సర్లోండలో అభ్యర్థిపై దాడి చేసి అమానవీయంగా మూత్రం తాగించి అవమానించడం వంటి ఘటనలు కాంగ్రెస్ నాయకుల వికృత మనస్తత్వానికి నిదర్శనమని ధ్వజమెత్తారు. పదేళ్ల పాలనలో కేసీఆర్ ఎప్పుడూ ఇలాంటి చిల్లర రాజకీయాలకు తావివ్వలేదని గుర్తు చేశారు. అధికారులు కూడా అధికార పక్షానికి కొమ్ముకాస్తూ, గెలిచిన బీఆర్ఎస్ అభ్యర్థులను దొంగతనంగా ఓడించే ప్రయత్నం చేస్తున్నారని, 150కిపైగా గ్రామాల్లో జరుగుతున్న ఈ అన్యాయంపై కోర్టుల ద్వారా న్యాయపోరాటం చేస్తామని హెచ్చరించారు. పార్టీ మాటిన 10 మంది ఎమ్మెల్యేలపై కేటీఆర్ నిప్పులు చెరిగారు. అభివృద్ధి కోసమే కాంగ్రెస్‌లోకి వెళ్లమని సిగ్గు లేకుండా మైకుల్లో చెబుతున్న కడిమిని శ్రీహరి వంటి నాయకులు, ఆసెంబ్లీలో ఏ పార్టీలో ఉన్నారో చెప్పుకోలేని హీనస్థితిలో ఉన్నారని ఎద్దేవా చేశారు. 70 ఏళ్ల వయసులో సంపాదించుకున్న గౌరవాన్ని

రేవంత్ రెడ్డి సంకల్ చేరి నాశనం చేసుకున్నారని, గట్టిలాలు సూరు పట్టుకుని వేలాడినట్లు వీరి పరిస్థితి తయారైందని ఘాటుగా విమర్శించారు. స్పీకర్ కూడా ముఖ్యమంత్రి చెప్పినట్లు ఆడుతూ, ఫిరాయింపులు కనపడనట్లు నటిస్తున్నారని దుయ్యబల్లారు. రేవంత్ రెడ్డి మూడు ఫీట్లు ఉన్నా ముప్పై ఫీట్ల డైలాగులు కొడతారని, కానీ క్షేత్రస్థాయిలో ప్రజలు మోసపోయామని గ్రహిస్తున్నారని కేటీఆర్ అన్నారు. సర్పంచులు, ఎంపీటీసీలు సమన్వయంతో పనిచేయాలని, పార్టీ బీ-ఫామ్ మీద జరిగే ఈ ఎన్నికల్లో కారు గుర్తుకు తిరుగులేని విజయం అందించాలని కోరారు. ఇందిరమ్మ ఇళ్లు, పింఛన్లు ఎవరి అత్త సొమ్ము కాదని, అవి రాజ్యాంగబద్ధంగా ప్రజలకు అందాల్సిన హక్కులని, ఏ ఎమ్మెల్యే వాటిని ఆపలేడని భరోసా ఇచ్చారు. గత పదేళ్లలో కేసీఆర్ నాయకత్వంలో తెలంగాణ, ముఖ్యంగా ఉమ్మడి సర్లోండ జిల్లా సాధించిన అభివృద్ధిని కేటీఆర్ వివరించారు.-----

ఉపాధి హామీ చట్టం స్థానంలో వీబీ జీ రామ్ జీ

(మొదటి పేజీ తరువాయి)

పెద్దపత్తున నిరసన వ్యక్తంచేశాయి. వారి ఆందోళన నడుమ స్పీకర్ ఓటింగ్ నిర్వహించగా.. బిల్లుకు ఆమోదం లభించింది. ఈ సమయంలో విపక్ష ఎంపీలు వెల్‌లోకి వచ్చి నిరసన చేపట్టాయి. కొందరు ప్రతిపక్ష నేతలు ‘వీబీ జీ రామ్ జీ’ బిల్లు ప్రతులను చించి విసిరేశారు. ఈ గండరగోళం నేపథ్యంలో లోక్‌సభ శుక్రవారానికి వాయిదా పడింది.అంతకుముందు బిల్లు తీరుపట్ల మరింత ఆగ్రహానికి గురైన విపక్ష సభ్యులు.. బిల్లు ప్రతులను చించి పడేశారు. వీరి ఆందోళనల మధ్యే బిల్లు ఆమోదం పొందినట్లు స్పీకర్ ప్రకటించారు. ఇక లోక్‌సభలో బిల్లు ఆమోదం పొందిన నేపథ్యంలో.. ఈ బిల్లును రాజ్యసభలో ప్రవేశపెట్టనున్నారు. కాంగ్రెస్ పార్టీ ఎంపీ ప్రియాంక గాంధీ వాద్రా, డీఎంకే నాయకులు టీఆర్ బాలు, సమాజ్‌వాదీ పార్టీ నాయకులు ధర్మేంద్ర యాదవ్ సహా పలువురు విపక్ష పార్టీల సభ్యులు.. జీ రామ్‌జీ బిల్లును తీవ్రంగా వ్యతిరేకించారు. బిల్లుకు వ్యతిరేకంగా సభలో ఆందోళన చేపట్టారు. ఈ పథకానికి మహాత్మాగాంధీ పేరును తొలగించడం అంటే జాతిపితను అవమానించడమేనని, కేంద్ర ప్రభుత్వం తీసుకువచ్చిన ఈ బిల్లుతో రాష్ట్రాలపై మరింత భారం పడుతుందని ఆరోపించారు. మరోవైపు జీ రామ్‌జీ బిల్లును కేంద్ర మంత్రి శివరాజ్ సింగ్ చౌహాన్ సమర్థించారు. బిల్లుపై లోక్‌సభలో మాట్లాడిన శివరాజ్ సింగ్.. కాంగ్రెస్

ప్రభుత్వం అనేక పథకాలకు నెహ్రూ పేరును పెట్టిందని గుర్తుచేశారు. ఇప్పుడు ఎన్డీయే ప్రభుత్వాన్ని ప్రశ్నిస్తోందని విమర్శించారు. ప్రభుత్వానికి పేర్లు మార్చాలనే దురుద్దేశం ఉందంటూ ప్రియాంక గాంధీ చేసిన వ్యాఖ్యలను సైతం ఆయన ఖండించారు. పేర్లు మార్చాలనే ఉద్దేశం కేవలం ప్రతిపక్ష పార్టీలకు మాత్రమే ఉందన్నారు. ప్రధాని సరోంద్ర మోదీ నేతృత్వంలోని తమ ప్రభుత్వం కేవలం పనిపై మాత్రమే దృష్టి పెడుతోందని చెప్పుకొచ్చారు. అందరితో చర్చించిన తర్వాతే కొత్త చట్టాన్ని తీసుకువచ్చామని కేంద్రమంత్రి ఉద్ఘాటించారు. కేంద్రమంత్రి శివరాజ్ సింగ్ చౌహాన్ కామెంట్స్‌పై ప్రతిపక్ష సభ్యులు మరింత ఆగ్రహం వ్యక్తం చేశారు. పలువురు ఎంపీలు సభ వెల్‌లోకి ప్రవేశించి.. బిల్లుకు వ్యతిరేకంగా నిరసన తెలిపారు. బిల్లు ప్రతులను చించేశారు. ఈ సందర్భంగా స్పీకర్ ఓం ప్రకాశ్ బిర్లా మాట్లాడుతూ.. ‘కాగితాలను చించివేయడానికి ప్రజలు మిమ్మల్ని ఇక్కడికి పంపలేరు. దేశం మిమ్మల్ని చూస్తోంది.’ అని విపక్ష సభ్యులను హెచ్చరించారు. అంతకుముందు బిల్లుపై చర్చ సందర్భంగా విపక్షాల ఆరోపణలకు కేంద్ర మంత్రి శివరాజ్ సింగ్ చౌహాన్ బదులిచ్చారు. మహాత్మాగాంధీ సిద్ధాంతాలకు అనుగుణంగానే మోదీ ప్రభుత్వం పలు సంక్షేమ కార్యక్రమాలు చేపడుతోందన్నారు. బాపూ సిద్ధాంతాలను కాంగ్రెస్ సర్కారు చంపేసింది. కానీ, ఎన్డీయే ప్రభుత్వం పేదల సంక్షేమం కోసం పనిచేస్తోంది.

పీఎం ఆవాన్ యోజన, ఉజ్వల యోజన, స్వస్థభారత్ విషన్, ఆయుష్మాన్ భారత్ వంటి పథకాలతో గాంధీజీ కలలను మేం సాకారం చేస్తున్నాం అని తెలిపారు. ఈ సందర్భంగా గత కాంగ్రెస్ పాలనపై ఆయన విరుచుకుపడ్డారు. తొలుత ఉపాధి హామీ పథకానికిఎన్‌ఆర్‌జిఎ అనే పేరు ఉండేది. ఆ తర్వాత 2009లో లోక్‌సభ ఎన్నికల సమయంలో ఓటర్లను ఆకర్షించేందుకు నాటి కాంగ్రెస్ ప్రభుత్వం ఈ పథకానికి మహాత్మాగాంధీ పేరు చేర్చింది. అంతేకాదు.. వారి హయాంలో ఈ పథకం అమలులో అనేక లోటుపాట్లు చోటుచేసుకున్నాయి. కూలీలపై ఎక్కువ ఖర్చు చేసే.. మెటీరియల్ కొనుగోలుకు తక్కువ వెచ్చించారని చౌహాన్ మండిపడ్డారు. పేరు మార్పుపై కాంగ్రెస్ ఎంపీ ప్రయోజ్ గాంధీ విమర్శలను ప్రస్తావిస్తూ.. గతంలోనే అనేక పథకాలకు కాంగ్రెస్ గాంధీ-నెహ్రూ పేర్లు పెట్టిన విషయాన్ని గుర్తుచేశారు. పల్లె ప్రాంత నిరుపేదలకు ఉపాధి కల్పించడం ద్వారా వారి జీవన ప్రమాణాలను మెరుగుపరచడం, గ్రామీణా ప్రాంతాల్లో సుస్థిర ఆస్తుల కల్పన, వనరుల ఉత్పాదకత, అభివృద్ధి లక్ష్యాలగా దాదాపు రెండు దశాబ్దాల కిందట ‘ఎన్‌ఆర్‌జిజీఏ’ చట్టాన్ని 2005లో అప్పటి యూపీఏ ప్రభుత్వం తీసుకొచ్చింది. తర్వాత 2009లో మహాత్మాగాంధీ జాతీయ గ్రామీణ ఉపాధి హామీ చట్టంగా పేరు మార్చారు.అనంతరం సభను వాయిదా వేశారు.

రెండేళ్ల మా పాలన ఆదరించారు

(మొదటి పేజీ తరువాయి)

జూబ్లీహిల్స్‌లోని ఆయన నివాసంలో ఏర్పాటు చేసిన మీడియా సమావేశంలో డిప్యూటీ సీఎం భట్టి విక్రమార్కు మంత్రులు సీతక్క ఉత్తమ్ కుమార్ రెడ్డిచ దామోదర్ రాజనర్సింహలతో కలిసి సీఎం మాట్లాడారు. మూడు విడతల్లో సమావేశం వంచాయతీ ఎన్నికల్లో కాంగ్రెస్ పార్టీ అదృత ఫలితాలు సాధించిందని ముఖ్యమంత్రి రేవంత్ రెడ్డి తెలిపారు. ఈ ఎన్నికల్లో కాంగ్రెస్ పార్టీని ఆశీర్వదించిన ప్రజలకు ఆయన కృతజ్ఞతలు తెలిపారు. ఈ గెలుపునకు కష్టపడిన కాంగ్రెస్ పార్టీ కార్యకర్తలకు శుభాకాంక్షలు చెప్పారు. ఈ పంచాయతీ ఎన్నికలను విజయవంతంగా నిర్వహించిన అధికారులకు సీఎం రేవంత్ రెడ్డి అభినందనలు తెలియజేశారు. 12,702 పంచాయతీలకు గాను 7,527 పంచాయతీల్లో కాంగ్రెస్ పార్టీ గెలిచిందన్నారు. 808 కాంగ్రెస్ రెటల్స్ న్సగరని వివరించారు. 66 శాతం ఫలితాలను కాంగ్రెస్ సాధించిందని తెలిపారు. 3,511 కాంగ్రెస్ , 710 బీజేపీ మొత్తంగా 33 శాతం

గెలిచాయని పేర్కొన్నారు. 94 ఆసెంబ్లీ నియోజకవర్గాల పరిధిలో ఎన్నికలు జరిగాయని.. 87 నియోజక వర్గాల పరిధిలో కాంగ్రెస్ మెజారిటీ సాధించిందని స్పష్టం చేశారు. పంచాయతీ ఎన్నికలు ప్రశాంతంగా ముగిశాయన్నారు. తమ ప్రభుత్వంపై ప్రజలు సంపూర్ణ విశ్వాసం కనబరిచారని ధీమా వ్యక్తం చేశారు. స్థానిక ఎన్నికల్లో బీఆర్ఎస్, బీజేపీ కూటమిగా పోటీ చేశాయని ఆరోపించారు. ‡ఖఆర్ఎస్, బీజేపీ కూటమికి 33శాతం విజయాలు మాత్రమే దక్కాయన్నారు. బీఆర్ఎస్‌కు 3,511 సర్పంచ్ స్థానాలు, బీజేపీ 710 చోట్ల గెలిచాయని చెప్పారు. బీఆర్ఎస్, బీజేపీ కూటమికి 4,221 స్థానాలు మాత్రమే దక్కాయని సీఎం రేవంత్ తెలిపారు. ఇటీవల ప్రజాపాలన రెండేళ్ల నంబురాలు నిర్వహించుకున్నామని సీఎం రేవంత్ రెడ్డి పేర్కొన్నారు. రాష్ట్రంలోని 12వేలకు పైగా గ్రామపంచాయతీల్లో ఎన్నికలు ప్రశాంతంగా, ప్రజాస్వామ్య బద్ధంగా జరిగాయి. ఎన్నికలు సజావుగా నిర్వహించిన అధికారులకు అభినందనలు తెలిపారు. దాదాపు 146

గ్రామ పంచాయతీలు (ఒక శాతం) సీపీబి, సీపీఎం, ఇతరులు గెల్చుకున్నారు. ప్రభుత్వం ఏర్పడి రెండేళ్లయిన తర్వాత జరిగిన ఎన్నికల్లోనూ ప్రజలు కాంగ్రెస్‌ను ఆదరించారు. పంచాయతీ ఎన్నికల ఫలితాలు మా రెండేళ్ల పాలనపై తీర్పుగా భావిస్తున్నాం అని సిఎం అన్నారు. ఎంత ఎదిగినా ఒడిగి ఉండాలనే పెద్దల సూచనను పాటిస్తాం. కానీ, ప్రతిపక్షంలో ఉన్న వారికి ఇంకా అహంకారం తగ్గలేదు. ఇప్పటికైనా ప్రజా తీర్పును గౌరవించి.. ప్రభుత్వం తీసుకుంటున్న నిర్ణయాలకు సహకరించాలని రేవంత్ రెడ్డి అన్నారు. పేదలకు మేం అందిస్తున్న సంక్షేమ పథకాో మా విజయానికి కారణం. ఈ ఫలితాలను చూసి భారత రాష్ట్ర సమితి నేతలు అడ్డుతల అంటున్నారు. సంకోచం.. మార్పు కోరుకున్నట్లే ఈ అడ్డుతలం 2029లో కూడా జరుగుతుంది. 2/3 మెజార్జీతో 2029లో కాంగ్రెస్ తిరిగి అధికారంలోకి వస్తుంది. 1/3తో భారత రాష్ట్ర సమితి ఉంటే.. 2/3 మెజార్జీతో కాంగ్రెస్ ఉంటుంది. ఈ తీర్పు 2029లో కూడా పునరావృతం కాబోతోందని సీఎం అన్నారు.

నదీ జలాలలపై

బిఆర్ఎస్ ద్రోహం

దమ్ముంటే కెసిఆర్ చర్చకు రావాల్సి -

అసెంబ్లీలో ఎప్పడైనా చర్చిస్తాం

మిడియో ముందుకు వచ్చినా వివరిస్తాం -

కెసిఆర్‌కు సిఎం రేవంత్ రెడ్డి సవాల్

వివరరాబాడ్,డిసెంబర్ 18(జర్నలిస్ట్ వార్త): నదీజలాల పెద్దపత్తులపై ద్రోహం చేసిందెవరో మిడియో ముందుకు వచ్చి నిజాలు వెల్లడిస్తానని సిఎం రేవంత్ సవాల్ చేశారు. ఈ మేరకు బీఆర్ఎస్ అధినేత, రాష్ట్ర మాజీ ముఖ్యమంత్రి కేసీఆర్‌కి సీఎం రేవంత్ రెడ్డి సవాల్ విసిరారు. నదీ జలాల విషయంలో మాట్లాడేందుకు కేసీఆర్ మిడియా ముందుకు రానున్నారని వార్తలు వస్తున్న నేపథ్యంలో..

సీఎం రేవంత్ రెడ్డి స్పందించారు. నదీ జలాలు, ప్రాజెక్టులపై చర్చిద్దాం రండి అంటూ కేసీఆర్‌కు ముఖ్యమంత్రి ఛాలెంజ్ విసిరారు. కేసీఆర్ ఎప్పుడు కోరితే అప్పుడు ఆసెంబ్లీ సమావేశాలు పెడతానని అన్నారు. బురదజల్లి పారిపోవడం కాదు.. నీటి వాటాల్లో ఎవరి హయాంలో అన్యాయం జరిగిందో చర్చిద్దాం రావాలంటూ కేసీఆర్‌కు సవాల్ విసిరారు. కృష్ణా జలాలపై ప్రతిపక్ష నేతగా లేఖ రాయండి. కృష్ణా జలాల్లో ఎవరు అన్యాయం చేశారో చర్చకు సిద్ధం. గోదావరి, కృష్ణా జలాలపై సభలో చర్చకు సిద్ధంగా ఉన్నాం. ఉమ్మడి రాష్ట్రంలో కంటే బీఆర్ఎస్ హయాంలోనే ఎక్కువ ద్రోహం చేశారు. మీరు చేసిన ద్రోహాన్ని ఆధారాలతో సహా నిరూపిస్తాం అని రేవంత్ అన్నారు. తెలంగాణలో పంచాయతీ ఎన్నిక పోరు ముగిసింది. ఈ ఎన్నికల్లో అధికార కాంగ్రెస్ పార్టీ హవా చాటింది. పెద్ద సంఖ్యలో సర్పంచ్ స్థానాలను కైవసం చేసుకుంది. ఈ సందర్భంగా గురువారం నాడు రాష్ట్ర ముఖ్యమంత్రి రేవంత్ రెడ్డి మిడియా ముందుకు వచ్చారు. కొత్తగా ఎన్నికైన

సర్పంచ్‌లకు శుభాకాంక్షలు తెలియజేయడంతో పాటు.. రాష్ట్రంలో హోటు చేసుకుంటున్న రాజకీయ పరిణామాలపైనా కీలక కామెంట్స్ చేశారు. కేటీఆర్ వర్కింగ్ ప్రెసిడెంట్‌గా బాధ్యతలు చేపట్టిన తరువాత జరిగిన ఏ ఎన్నికల్లోనూ బీఆర్ఎస్ పార్టీ గెలవలేదని సీఎం రేవంత్ రెడ్డి ఎద్దేవా చేశారు. కేటీఆర్‌ను తప్పుించాలని హరీష్ రావు వర్గం సోషల్ మీడియాలో త్రవ్వం మొదలు పెట్టిందనీ.. అందుకే ఆ విషయం చర్చకు రాకుండా కేటీఆర్ జిల్లాల పర్యటనలు మొదలు పెట్టారని అన్నారు. ఇదిలాఉంటే.. ఫార్చులా ఈ రేసీ కేసుపైనా సీఎం రేవంత్ కీలక వ్యాఖ్యలు చేశారు. ఈ కేసుపై దర్శావృత్తు జరుగుతోందన్నారు. అరవింద్ కుమార్‌కు సంబంధించి అనుమతి రావాల్సి ఉందన్నారు. డివోపీటీ నుంచి అనుమతి రాగానే చర్చలు తీసుకుంటామని సీఎం తెలిపారు. మెస్సీ ఈవెంట్ పూర్తిగా ప్రైవేట్ కార్యక్రమం అని సీఎం మరోమారు స్పష్టం చేశారు. మెస్సీ ఈవెంట్‌కు తాను గెస్ట్ మాత్రమేనని చెప్పారు.

ఎన్నికలు ముగిశాయి- ఇప్పుడు అభివృద్ధి లక్ష్యం

ధర్మసాగర్ / డిసెంబర్ 18(జర్నలిస్ట్ వార్త):

హనుమకొండ జిల్లా ధర్మసాగర్ మండలంలోని 19 గ్రామాల్లో పంచాయతీ ఎన్నికల ప్రక్రియ పూర్తయింది. ప్రజాతీర్పు వెలువడడంతో గ్రామాల్లో రాజకీయ పోటీకి తెరపడింది. ఎన్నికల సమయంలో ఏర్పడిన వర్ష విభేదాలు, ఉద్రిక్తతలను పక్కనపెట్టి గ్రామాభివృద్ధిపై దృష్టి సారించాల్సిన అవసరం ఉందని మండల ప్రజలు కోరుతున్నారు. ఎన్నికల వరకే రాజకీయాల పరిమితం కావాలని, ఆ తర్వాత గ్రామాల్లో శాంతియుత వాతావరణం నెలకొనాలని వారు అభిప్రాయపడ్డారు. గెలుపొందిన సర్పంచులు విజయ గర్వం విడిచి, గెలుపుఓటమి భేదాలు మరిచి అందరినీ కలుపుకొని ముందుకు సాగాలని సూచించారు. ప్రజలు ఇచ్చిన బాధ్యతను సేవగా భావించి పాలన సాగించాలని కోరుతున్నారు. ఎన్నికల్లో ఓడిన



అభ్యర్థులు ఓటమిపై కోపం విడిచి, ప్రజాతీర్పును గౌరవించి గ్రామ పాత కార్యక్రమాల్లో భాగస్వాములు కావాలని పలువురు సూచించారు. పోటీలు, విమర్శలు ఎన్నికల వరకే పరిమితమై ఉండాలని, అవే శాశ్వతంగా కొనసాగితే

గ్రామ శాంతికి భంగం కలుగుతుందని పేర్కొన్నారు. ధర్మసాగర్ మండలంలోని 19 గ్రామాల్లో ఐక్యతతో పనిచేస్తేనే పౌలిక వసతుల అభివృద్ధి, ప్రభుత్వ సంక్షేమ పథకాల అమలు వేగంగా జరుగుతుందని ప్రజలు

అభిప్రాయపడ్డారు. వర్ష విభేదాలు కొనసాగితే అభివృద్ధి పనులు నిలిచిపోతాయని హెచ్చరించారు. గ్రామాల్లో ప్రశాంతత నెలకొనడం వల్లే విద్య, వైద్యం, తాగునీరు, రహదారులు వంటి మౌలిక సమస్యలకు పరిష్కారం సాధ్యమవుతుందని తెలిపారు. ప్రజాప్రతినిధులు గ్రామ భవిష్యత్తును దృష్టిలో పెట్టుకొని సమన్వయంతో పనిచేయాలని సూచించారు. ఎన్నికల అనంతరం ఊరంతా ఒకే కుటుంబంగా మెలగాలని, విద్యేష రాజకీయాలకు తావివ్వకుండా వికాసమే లక్ష్యంగా ముందుకు సాగాలని మండల ప్రజలు పిలుపునిస్తున్నారు. శాంతి, ఐక్యతే పల్లెల అభివృద్ధికి పునాది అని వారు పేర్కొన్నారు. ఊరి అభివృద్ధి ప్రధాన లక్ష్యంగా అందరూ కలిసి పనిచేస్తేనే పచ్చటి పల్లెలకు నిజమైన భవిష్యత్తు వస్తుందని ప్రజలు ఆశాభావం వ్యక్తం చేస్తున్నారు.

ఉత్తంర భరితంగా సాగిన ధర్మసాగర్ ఉపసర్పంచ్ ఎన్నిక



ధర్మసాగర్/డిసెంబర్ 18(జర్నలిస్ట్ వార్త): రాష్ట్ర ఎన్నికల సంఘం ఆదేశాలు, జిల్లా ఎన్నికల అధికారి, కలెక్టర్ సూచనల మేరకు ధర్మసాగర్ గ్రామపంచాయతీలో ఉపసర్పంచ్ ఎన్నిక ఉత్తంర భరితంగా సాగింది. జిల్లా సహాయ ఎన్నికల అధికారి, మండల పరిషత్ అభివృద్ధి అధికారి కె. అనిల్కుమార్ను ఎన్నిక అధికారిగా నియమించి ప్రత్యేక సమావేశం నిర్వహించారు. ఈ సమావేశానికి సర్పంచ్తో పాటు 14 మంది వార్డు సభ్యులు హాజరయ్యారు. ఉపసర్పంచ్ పదవికి 11వ వార్డు సభ్యులైన కొంతం కొమ్మరమ్మ, 1వ వార్డు సభ్యుడు మేకల సాంబరాజు బరిలో నిలిచారు. కొంతం కొమ్మరమ్మను 13వ వార్డు సభ్యుడు గంగారపు శ్యామ్ ప్రతిపాదించగా, సర్పంచ్తో పాటు 8 మంది సభ్యులు మద్దతు ప్రకటించారు. మేకల సాంబరాజును 9వ వార్డు సభ్యుడు బెల్లం ప్రేమకుమార్ ప్రతిపాదించగా, 6 మంది సభ్యులు చేతులు ఎత్తారు. చేతులెత్తే విధానంలో జరిగిన ఓటింగ్ చివరి వరకూ ఉత్తంర కొనసాగింది. లెక్కింపులో కొంతం కొమ్మరమ్మకు 9 ఓట్లు రావడంతో ఆమె ఉపసర్పంచ్గా ఎన్నికైనట్లు ఎన్నికల అధికారి ప్రకటించారు. ఎన్నికల ప్రక్రియ మొత్తం ప్రశాంతంగా సాగింది. భద్రతా ఏర్పాట్లలో ధర్మసాగర్ ఎస్.పావ్.ఓ శ్రీధర్ రావు, ఎస్సె జానీభాషతో పాటు పోలీస్ సిబ్బంది పాల్గొన్నారు. గ్రామపంచాయతీలో ఉపసర్పంచ్ ఎన్నిక ఎలాంటి అవాంఛనీయ ఘటనలు లేకుండా ముగిసింది.

మానసిక వికలాంగులకు అన్నదానం



మధిర/డిసెంబర్ 18(జర్నలిస్ట్ వార్త): ఎన్టీఆర్ జిల్లా వీరులపాడు మండలం వెల్లంకి గ్రామ వాస్తవ్యులు తల్లపర్తి శ్రీనివాస్ రెడ్డి మొదటి వర్సంతి సందర్భంగా వారి సతీమణి నాగమల్లేశ్వరి కుమారుడు చరణ్ రెడ్డి మధిర లోని మదర్ థెరిస్సా సేవా సదనము మానసిక దివ్యంగుల పునరావాస కేంద్రం నందు అన్న చేసినారు. తలుపు రెడ్డి శ్రీనివాస్ రెడ్డి కుటుంబ సభ్యులకి ఆదరణ ఓదార్పు ఇవ్వాలని కోరుకుంటూ మానసిక దివ్యాంగ పిల్లల తరపున దేవుని కోరుకొన్నారు. ఈ అన్న వితరణ కార్యక్రమంలో శ్రీనివాస్ రెడ్డి బావగారు సాంచి రెడ్డి పాల్గొన్నారు. నాగ మల్లేశ్వరి చరణ్ రెడ్డి గారు శ్రీనివాస్ రెడ్డి వర్సంతి సందర్భంగా వారిని జ్ఞాపకం చేసుకుంటూ మానసిక దివ్యాంగ పిల్లలకు అన్న వితరణ చేసినందుకు మీకు హృదయపూర్వక ధన్యవాదాలు తెలిపారు.

సర్పంచ్ గా గెలిచిన పెరిక. నాగేశ్వర రావు(చిన్నబ్బాయి)ని సన్మానించి శుభాకాంక్షలు తెలిపిన దగ్గుల. శ్రీనివాస రెడ్డి

తల్లాడ/డిసెంబర్ 18(జర్నలిస్ట్ వార్త): తల్లాడ మేజర్ గ్రామ పంచాయతీ సర్పంచ్ పెరిక. నాగేశ్వర రావు (చిన్నబ్బాయి) ని దగ్గుల కుటుంబ సమేతముగా మాజీ విడిసి చైర్మన్ దగ్గుల శ్రీనివాస రెడ్డి ఘనంగా సన్మానించి శుభాకాంక్షలు తెలిపారు. ఈ సందర్భంగా దగ్గుల. శ్రీనివాస రెడ్డి మాట్లాడుతూ గ్రామ పంచాయతీ సర్పంచ్ గా 777 ఓట్లు మెజారిటీ రావడం చాలా ఆనందంగా ఉంది అని, గెలుపుకి సహకరించిన నాయకులూ తెలుగుదేశం పార్టీ, వార్డ్ సరికొండ శ్రీనివాసరాజు, బి ఆర్ యన్ పార్టీ నాయకులకి, కార్యకర్తలకు అభిమానులకి, కష్ట పడిన ప్రతి ఒక్క కార్యకర్త కు అందరికీ కృజ్ఞతలు తెలిపారు. సర్పంచ్ గా గెలిచిన చిన్నబ్బాయి అందుబాటులో ఉంటూ మేజర్ పంచాయతీ సర్పంచ్ గా



ఘనవిజయం సాధించిన పెరిక నాగేశ్వరావు (చిన్నబ్బాయి)ను అభినందించిన సీనియర్ నాయకులు గోపిశెట్టి వెంకటేశ్వర్లు, దగ్గుల నాగిరెడ్డి, మరియు తదితర నాయకులు. గ్రామ పంచాయతీ అభివృద్ధి కి కృషి చేయాలని మనస్ఫూర్తిగా కోరుకుంటూ శుభాకాంక్షలు తెలిపారు.

బాధితునికి కాంగ్రెస్ పార్టీ నాయకుల పరామర్శ

రాయపల్లె/డిసెంబర్ 18(జర్నలిస్ట్ వార్త): మండల కేంద్రానికి చెందిన కాంగ్రెస్ పార్టీ నాయకులు ఎండి జహంగీర్ ఇటీవల రోడ్డు ప్రమాదంలో గాయపడి హన్మకొండలోని గార్మియన్ మల్టీ స్పెషాలిటీ హాస్పిటల్ లో చికిత్స పొందుతుండగా గురువారం బాధితున్ని కాంగ్రెస్ పార్టీ మండల అధ్యక్షుడు ఈదులకంటి రవీందర్ రెడ్డి, వర్షన్ పేట ఎంపీ వైస్ చైర్మన్ సరికొండా కృష్ణ రెడ్డి పరామర్శించి ఆరోగ్య పరిస్థితిని తెలుసుకున్నారు. ఈ కార్యక్రమంలో మాజీ మండల పార్టీ అధ్యక్షుడు మావర్ల ప్రభాకర్, మండల ఎస్సె సేల్ అధ్యక్షుడు చిర్ర మల్లయ్య, గ్రామ పార్టీ అధ్యక్షుడు మచ్చ రమేష్, లకావత్ భాస్కర్ తదితరులు పాల్గొన్నారు.



బాధిత కుటుంబాన్ని పరామర్శించిన సర్పంచ్



రాయపల్లె/డిసెంబర్ 18(జర్నలిస్ట్ వార్త): మండల కేంద్రానికి చెందిన ముద్రబోయిన ఎల్లయ్య అనారోగ్యంతో మరణించారు. విషయం తెలుసుకున్న సర్పంచ్ గార్ సహేంద్రబిక్షపతి ఎల్లయ్య పార్థివ దేహానికి నివాళులు అర్పించి బాధిత కుటుంబాన్ని పరామర్శించి ప్రగాఢ సానుభూతి తెలిపారు. ఈ కార్యక్రమంలో కాంగ్రెస్ పార్టీ మైనారిటీ మండల అధ్యక్షులు అక్రొజ్ భాన్, యూత్ కాంగ్రెస్ మండల అధ్యక్షులు కళ్యాణ్ గౌడ్, మాజీ ఉపసర్పంచ్ మహమూద్, ముద్ర బోయిన వెంకన్న, హుస్సేన్, గౌస్ ఖాన్, దువ్వరాజు, ప్రశాంత్, సోదపు రాజు తదితరులు పాల్గొన్నారు.

కుర్నవల్లి సర్పంచ్ సన్మానించిన బలూరి బాబు రెడ్డి బృందం



తల్లాడ/డిసెంబర్ 18(జర్నలిస్ట్ వార్త): తల్లాడ మండల పరిధిలో గల కుర్నవల్లి గ్రామం నుండి నూతన సర్పంచ్ ని సన్మానించిన బలూరి బాబు రెడ్డి కుర్నవల్లి కాంగ్రెస్ నాయకులు స్వీట్లు తినిపిస్తూ, మన ఊరికి మంచి పేరు తేలాలని, మన ఊరు సమస్యలన్నీ తీర్చాలని చెప్పి కుర్నవల్లి, గ్రామపంచాయతీని తీర్చిదిద్దాలని చెప్పి ఆమెను అభినందించారు, ఈ కార్యక్రమంలో , బలూరిబాబు రెడ్డి, గంట వెంకటాచారి, అల్లూరి వెంకట కోటారెడ్డి బలూరి శ్రీనివాస్ రెడ్డి బలూరు ప్రదీప్ రెడ్డి బిక్షాలు ఎక్కిరాల వీరస్వామి ఎక్కిరాల శీను ఇనసూరి బసవయ్య జయరాజు గుర్రాల లక్ష్మారెడ్డి బలూరు వేణుగోపాల్ రెడ్డి బలూరి సత్యనారాయణ రెడ్డి వైస్ సర్పంచ్ ఇనసూరి సులోచన వార్డు నెంబర్ ఎస్సె లాల్ బల్లబోవు రామకృష్ణ తదితరులు పాల్గొన్నారు,

ఎంపీటీసీ, జేడ్పీటీసీ, మున్సిపల్ ఎన్నికలపై త్వరలో నిర్ణయం

అందరితో చర్చించి ఓ నిర్ణయానికి వస్తాం

మిడియా సమావేశంలో సిఎం రేవంత్ వెల్లడి

హైదరాబాద్, డిసెంబర్ 18(జర్నలిస్ట్ వార్త): రాష్ట్రంలో గ్రామ పంచాయతీ ఎన్నికలను ప్రశాంతమైన వాతావరణం లో, ప్రజాస్వామిక బద్ధంగా ఎక్కడా ఎలాంటి లోటుపాట్లు లేకుండా నిర్వహించినందుకు ఎన్నికల యంత్రాంగానికి, అధికారులకు ప్రభుత్వం తరపున ముఖ్యమంత్రి రేవంత్ రెడ్డి అభినందనలు తెలిపారు. బీసీలకు స్థానిక సంస్థల ఎన్నికల్లో 42 శాతం రిజర్వేషన్లను సాధించడంపై శాసనసభ సమావేశాల్లో చర్చించి అన్ని పార్టీల అభిప్రాయం మేరకు ఎంపీటీసీ, జేడ్పీటీసీ, మున్సిపల్ ఎన్నికలపై నిర్ణయానికి వస్తామని చెప్పారు. రాష్ట్రంలో 12,728 పంచాయతీలకు గాను 12,702 గ్రామ పంచాయతీలకు మూడు విడతల్లో ఎన్నికలు జరగగా, ప్రజాస్వామిక బద్ధంగా స్వేచ్ఛాయుత వాతావరణంలో ఎన్నికలు నిర్వహించడం, ప్రజలు స్వేచ్ఛగా తీర్పును ఇవ్వడం అభినందనీయమని అన్నారు. ఈ ఎన్నికల నిర్వహణలో అధికారులు స్వేచ్ఛగా పనిచేసారని అన్నారు. గ్రామ పంచాయతీ ఎన్నికల్లో ప్రజా ప్రభుత్వాన్ని ఆశీర్వదించినందుకు ఈ సందర్భంగా ముఖ్యమంత్రి ప్రజలకు కృతజ్ఞతలు తెలియజేశారు. ఉప ముఖ్యమంత్రి మల్లు భద్రి విక్రమార్క మంత్రులు ఉత్తమ్ కుమార్ రెడ్డి గారు, చామోదర రాజనర్సింహుడు, ధనసరి అనసూయ సీతకల్లతో పాటు పలువురు ప్రజాప్రతినిధులతో కలిసి ముఖ్యమంత్రి మిడియా సమావేశంలో మాట్లాడారు. ప్రజా ప్రభుత్వం రెండేళ్ల పరిపాలన తర్వాత స్థానిక సంస్థల ఎన్నికలతో ప్రజల ముందుకు వెళ్లగా, తమకు 7,527 గ్రామ పంచాయతీల్లో (66 శాతం) ప్రజలు అందించిన ఆశీర్వాదం.. ప్రభుత్వంపై మరింత బాధ్యత పెంచిందని చెప్పారు. ప్రజల ఆశీర్వాదంలో రాష్ట్రంలో సంక్షేమం, అభివృద్ధి రెండింటినీ సమపాక్షంలో ముందుకు తీసుకెళ్తున్నామని అన్నారు. రాష్ట్రంలో కౌత్ గా రేవంత్ కార్పల్ జూర్, సస్పెన్షియం పంపిణీ, రైతు రుణమాఫీ, రైతు భరోసా, సన్నధాన్యానికి బోసన్ చెల్లింపు, ఉచిత కరెంట్, మహిళలకు ఉచిత బస్సు సౌకర్యం, 200 యూనిట్లలోపు ఉచిత విద్యుత్, రూ. 500 లకే సిలిండర్, 27 వేల కోట్ల రూపాయల మేరకు సన్నా వడ్డీకే మహిళా సమాఖ్యలకు రుణాలు, 4.5 లక్షల మంది నిరుపేదలకు ఇందిరమ్మ ఇండ్లు, అధికారం చేపట్టిన తొలి ఏడాదిలోనే 61 వేల ఉద్యోగాల భర్తీ, సుదీర్ఘకాలం అపరిష్కృతంగా ఉన్న ఎస్సీ వర్గీకరణ సమస్యకు పరిష్కారం, పందేళ్లుగా జరగని బీసీ కులగణన చేపట్టడం, పేదలకు మంచి విద్యను అందించాలన్న ప్రయత్నాలు... ఇలా అనేక అంశాల్లో ప్రభుత్వం ఒక క్రమపద్ధతిలో అభివృద్ధిని, సంక్షేమ కార్యక్రమాలతో ముందుకు వెళుతోందని ముఖ్యమంత్రి వివరించారు. ఒకవైపు ఆదాయాన్ని పెంచుకుంటూ దుబారాను తగ్గిస్తూ సంక్షేమ పథకాలను అమలు చేస్తున్నామని, ఒక్క రూపాయి కూడా దుర్వినియోగం జరక్కుండా ప్రజలకు మేలు చేయాలన్నదే ప్రభుత్వ తాపత్రయమని ఒక ప్రశ్నకు సమాధానంగా ముఖ్యమంత్రి గారు చెప్పారు. కృష్ణా, గోదావరి జలాలపై తెలంగాణ హక్కులకు సంబంధించి పూర్తి వివరాలతో శాసనసభలో చర్చించడానికి ప్రభుత్వం సిద్ధంగా ఉందని చెప్పారు.



సర్పంచ్ కోడూరు. ఉమాదేవి నీ అభినందించి శుభాకాంక్షలు తెలిపిన మాజీ ఎమ్మెల్యే సంద్ర

ఖమ్మంబ్యూరో / డిసెంబర్ 18 (జర్నలిస్ట్ వార్త): తల్లాడ మండలం గొల్లగూడెం సర్పంచ్ కోడూరు. ఉమాదేవి (వీరకృష్ణ) గెలుపు పట్ల సత్తుపల్లి మాజీ ఎమ్మెల్యే సంద్ర వెంకటవీరయ్య, ఖమ్మం లో సంద్ర వెంకటవీరయ్య నివాసం లో వీరకృష్ణ దంపతులు మర్యాద పూర్వకంగా కలిసినారు. ఈ సందర్భంగా వారు శుభాకాంక్షలు తెలిపారు. ఈ కార్యక్రమం లో గొల్లగూడెం గ్రామ నాయకులు ఇన్నేపల్లి. ఆశోక్, వీరయ్య, ఉపసర్పంచ్ తోటపల్లి. నాగలక్ష్మి, విలసాగరం. వెంకట్రావు, శ్రీనివాసరావు, వెంకటేశ్వర్లు, కోడూరు.సత్యనారాయణ, తదితరులు పాల్గొన్నారు.

డాక్టర్ దయానంద్ కలిసిన లక్ష్మం పురం గ్రామస్తులు



సత్తుపల్లి/డిసెంబర్ 18 (జర్నలిస్ట్ వార్త): తల్లాడ మండలం లక్ష్మీపురం కాంగ్రెస్ పార్టీ బలపరిచిన గ్రామ పంచాయతీ ఎన్నికల్లో గెలిచినా సర్పంచ్ మినపనూరిఅచ్చమ్మ సత్తుపల్లి క్యాంప్ ఆఫీస్ లో కాంగ్రెస్ పార్టీ రాష్ట్ర నాయకులు మట్ట దయానంద్ ని మర్యాద పూర్వకం గా కలవటం జరిగింది. ఈ కార్యక్రమం లో వైస్ సర్పంచ్ బండి బాలశౌరి, గ్రామ వార్డ్ నెంబద్దుఅందరూ కలిసి సత్కరించారు. ఈ కార్యక్రమం లో శీలం శ్రీనివాస్ రెడ్డి, ఈలపొలు నాగార్జున్, మరియుమ్మ, ఓబులు సీతారామిరెడ్డి, నాగలక్ష్మి, గ్రామ ప్రజలుమండల కాంగ్రెస్ పార్టీ నాయకులూ పాల్గొన్నారు.

సర్పంచ్ చిన్నబ్బాయి ని ఘనంగా సన్మానించిన తల్లాడ గౌడ సంఘం



తల్లాడ/డిసెంబర్ 18 (జర్నలిస్ట్ వార్త): తల్లాడ మేజర్ గ్రామ పంచాయతీ సర్పంచ్ గా గెలిచిన పెరిక. నాగేశ్వర రావు (చిన్నబ్బాయి) నీ గౌడ సంఘం నాయకులు ఘనంగా సన్మానించి, శుభాకాంక్షలు తెలిపారు. ఈ కార్యక్రమం లో మొక్క బసవయ్య, బొడ్డు. రామ లక్ష్మణ్, గుండ్ల. వెంకటేశ్వర, మొక్క. కృష్ణారెడ్డి, బొడ్డు. వేంకటేశ్వర రావు, మల్లయ్య, మొక్క. తిరుపతి రావు, సైదులు, మొక్క శ్రీను, రామకృష్ణ, తదితరులు పాల్గొన్నారు.

తెలంగాణ గ్రూప్-3 ఫలితాలు విడుదల



హైదరాబాద్, డిసెంబర్ 18 (జర్నలిస్ట్ వార్త): తెలంగాణ గ్రూప్-3 అభ్యర్థుల ఫలితాలు గురువారం విడుదలయ్యాయి. సెలక్టన్ లిస్టును తెలంగాణ పబ్లిక్ సర్వీస్ కమిషన్ విడుదల చేసింది. గ్రూప్-3కి 1,370 మంది అభ్యర్థులు ఎంపికయ్యారు. గతేడాది సనంబర్ 17, 18 తేదీల్లో జరిగిన గ్రూప్-3 పరీక్ష జరిగిన విషయం తెలిసిందే. జూనియర్ అసిస్టెంట్, ఎల్ డి స్టేట్, ట్రైబిన్స్, జూనియర్ సైన్స్ గ్రాఫర్ తదితర పోస్టులను భర్తీ చేసేందుకు నిర్వహించిన పరీక్షకు సుమారు 2.5 లక్షల మంది అభ్యర్థులు హాజరయ్యారు. గ్రూప్ 3 పోస్టులకు ఎంపికైన అభ్యర్థుల హాల్ టికెట్ సందర్భ అధికారిక వెబ్ సైట్ లో అందుబాటులో ఉంది. కోర్టులో ఉన్న పెండింగ్ కేసుల తుది తీర్పుకు లోబడి ఈ ఫలితాల ఎంపిక ఉంటుందని టీజీపీఎస్సీ స్పష్టం చేసింది. ఒక్క ఖాళీని ప్రస్తుతం విత్ డ్రాల్లో ఉంచింది కమిషన్. తప్పుడు వివరాలు సమర్పించినట్లు తేలితే ఎంపికను రద్దు చేస్తామని కమిషన్ హెచ్చరించింది. గత ఏడాది నవంబర్ 17, 18 తేదీల్లో గ్రూప్-3 పరీక్షలు జరిగిన విషయం తెలిసిందే.

నర్సంపేట ఎమ్మెల్యే నిర్లక్ష్మంతో నిలిచిపోయిన పాకాల ఆడిటోరియంను వెంటనే ప్రారంభించాలి

: బిఆర్ఎస్ పట్టణ పార్టీ అధ్యక్షుడు నాగెల్లి వెంకటనారాయణ గౌడ్

నర్సంపేట/డిసెంబర్ 18 (జర్నలిస్ట్ వార్త):

నర్సంపేట పట్టణంలోని ఐదు కోట్ల నిధులతో 90 శాతం పనులు పూర్తి చేసి ఉన్న పాకాల ఆడిటోరియం ను వెంటనే పూర్తి చేసి ప్రారంభించాలని

నర్సంపేట పట్టణ పార్టీ అధ్యక్షులు నాగేల్లి వెంకటనారాయణ గౌడ్ అధ్యక్ష్యంలో నిరసన కార్యక్రమాన్ని చేపట్టడం జరిగింది. ఈ కార్యక్రమంలో మాజీ ఎంపీపీ నల్ల మనోహర్ రెడ్డి సీనియర్ నాయకులు ప్రముఖ వైద్యులు డా: లెక్కల విద్యాసాగర్ రెడ్డి పాల్గొన్నారు ఈ సందర్భంగా మాట్లాడుతూ. నర్సంపేట మున్సిపాలిటీ సమగ్ర అభివృద్ధి కొరకు మాజీ శాసనసభ్యులు పెద్ది సుదర్శన్ రెడ్డి మాజీ మున్సిపల్ మంత్రివర్గం కేటీ రామారావు సహకారంతో కోట్లాది రూపాయల నిధులను తీసుకురావడం జరిగింది అందులో భాగంగా కొన్ని అభివృద్ధి పనులను పూర్తి చేసి మరికొన్ని కార్యక్రమాలకు ఆనాటి మున్సిపాలిటీ పాలక మండలి చేత ప్రణాళిక రచించి తీర్మానాలు చేయడం జరిగింది. టీ యు ఎఫ్ ఐ డి సి ద్వారా 42 కోట్ల నిధులను పట్టణంలోని అన్ని వార్డులలో సమగ్ర



అభివృద్ధి కొరకు సిసి రోడ్లు, డ్రైనేజీ, సామాజిక సౌకర్యాలు కల్పించడానికి, పార్కు, ఆడిటోరియం, వెజిటేబుల్ మార్కెట్, ఇంటిగ్రేటెడ్ వెజిటేబుల్ మార్కెట్, మేజర్ డ్రైనేజీ, రింగ్ రోడ్డు బస్ స్టేషన్లు లాంటి, జంక్షన్ అభివృద్ధి, సెంట్రల్ లైటింగ్, లైబ్రరీ, కమ్యూనిటీ హాల్స్ నిర్మాణ కార్యక్రమాల కొరకు నిధులను కేటాయించారని, ప్రస్తుత ఎమ్మెల్యే దౌతీ మాధవ రెడ్డి రెండు సంవత్సరాలుగా నర్సంపేట మున్సిపాలిటీ అభివృద్ధిని నిర్లక్ష్మం చేయడంతో పాటు మాజీ ఎమ్మెల్యే పెద్ది సుదర్శన్ రెడ్డి తెచ్చిన నిధులతోనే పట్టణంలో ఇప్పటివరకు అభివృద్ధి పనులు కొనసాగుతున్నవి

కాంగ్రెస్ పార్టీ నాయకులు మున్సిపాలిటీ కమిషనర్ మరియు అధికారులు కలిసి ఏడేళ్లుగా అధికార దుర్వినియోగానికి పాల్పడుతూ రాజకీయ లబ్ధి కోసం ఐస్కారితిన పనులను మార్చుకుంటూ అభివృద్ధిని అడ్డుకుంటున్నారు. ప్రజలు కష్టపడి కట్టిన పనులను మున్సిపాలిటీ అభివృద్ధికి వినియోగించకుండా, కమిషన్ కోసం వ్యక్తిగతంగా అభివృద్ధి పనులను పంచుకుంటున్నారు గత రెండు సంవత్సరాలుగా మునిసిపాలిటీలో జరిగిన పనులలో కాంగ్రెస్ పార్టీ నాయకులు అవినీతికి పాల్పడుతున్నారు ఇలాగే స్థానిక ఎమ్మెల్యే అభివృద్ధి విషయంలో నిర్లక్ష్మం వహిస్తే భవిష్యత్తులో బిఆర్ఎస్ పార్టీ అధ్యక్షులతో నిరసనలు కొనసాగిస్తాం అన్నారు. ఈ కార్యక్రమంలో బి.ఆర్.టి.యు జిల్లా అధ్యక్షులు, మాజీ మండల అధ్యక్షులు, మాజీ కౌన్సిలర్స్, మాజీ ఎంపీటీసీలు, పట్టణ పార్టీ బాధ్యులు, పట్టణ విలీన గ్రామాల ప్రతినిధులు, 30 వార్డుల అధ్యక్షులు, పట్టణ మహిళా నాయకురాలు, మైనార్టీ సభ్యులు బిఆర్ఎస్ పార్టీ శ్రేణులు పెద్ద ఎత్తున పాల్గొన్నారు.


జక్కంపూడి కృష్ణమూర్తి విగ్రహానికి పూలమాలలు వేసిన సర్పంచ్ స్వప్న



తల్లాడ/డిసెంబర్ 18 (జర్నలిస్ట్ వార్త):

తల్లాడ మండలం బిల్లుపాడు గ్రామపంచాయతీలో నూతనంగా ఎన్నికైన సర్పంచ్ అభ్యర్థులు అందరూ కలిసి పాత మిట్టపల్లి గ్రామపంచాయతీ పోలీస్ శరత్ వారి సతీమణి స్వప్న సర్పంచిగా ఎన్నికయ్యారు ఈ సందర్భంగా జక్కంపూడి కృష్ణమూర్తి కి విగ్రహానికి పూలమాలలు నివాళులర్పించారు. వారిలో బిల్లుపాడు సర్పంచ్ ఎన్నిక కృష్ణవేణి, కొత్త వెంకటగిరి సర్పంచ్ దీపలవెంకటేశ్వరావు, రామచంద్రాపురం తోట రామారావు, గెలిచినా అభ్యర్థులు అందరూ కలిసి సత్తుపల్లి క్యాంప్ ఆఫీస్ లో కాంగ్రెస్ పార్టీ రాష్ట్ర

నాయకులు మట్ట దయానంద్ ని మర్యాద పూర్వకం గా కలవటం జరిగింది. ఈ కార్యక్రమం లో మిట్టపల్లి, నూతనకల్లు, బిల్లుపాడు, కొత్త వెంకటగిరి, రామచంద్రపురం, అంబేద్కర్ నగర్, పినపాక ఈ గ్రామ సర్పంచ్ లు అందరూ కలిసి సత్కరించడం జరిగింది ఈ కార్యక్రమం లో తల్లాడ మండల కాంగ్రెస్ పార్టీ నాయకులూ జక్కంపూడి కిషోర్, సామినేని రామఅమరావు, దీపల కృష్ణయ్య దిరిశాల సత్య నారాయణ, పోలు శరత్, గుర్రం శ్రీను సర్పంచ్ గణేషుల రవి, అడపా అనిల్ , బేగ్ నాగల్ మీరా, పాల్గొన్నారు.



రాష్ట్రంలో మెడికల్ కాలేజీల ప్రైవేటీకరణ దేశంలో అతిపెద్ద స్కాం అన్న జగన్

కోటి సంతకాల సేకరణ దస్త్రాలు గవర్నర్ కు అందచేత

ఈ పోరాటం ఇంతటితో అగడని స్పష్టీకరణ కోర్టులో కేసు వేస్తామని జగన్ హెచ్చరిక

విజయవాడ, డిసెంబర్ 18 (జర్నలిస్ట్ వార్త):


రాష్ట్రంలో మెడికల్ కాలేజీల ప్రైవేటీకరణ దేశంలో అతిపెద్ద స్కాం అని వైఎస్సార్ సిపీ అధినేత, మాజీ సీఎం వైఎస్ జగన్ మోహన్ రెడ్డి అన్నారు. మెడికల్ కాలేజీల ప్రైవేటీకరణకు వ్యతిరేకంగా సేకరించిన కోటి సంతకాల సేకరణ ప్రతులను గురువారం విజయవాడలోని లోక్ భవన్ లో గవర్నర్ అబ్దుల్ నజీర్ కు అందించారు. అనంతరం లోక్ భవన్ వద్ద వైఎస్ జగన్ మీడియాతో మాట్లాడారు. 'మెడికల్ కాలేజీల ప్రైవేటీకరణతో చంద్రబాబు చేస్తున్న అన్యాయాన్ని గవర్నర్ దృష్టికి తీసుకెళ్లడమే కాకుండా రాష్ట్ర ప్రజల ఆకాంక్షను కూడా ఆయనకు తెలియజేశాం. ఈరోజు ఒక చారిత్రక ఘట్టం. ఏకంగా 1,04,11,136 సంతకాలు. దేశ చరిత్రలో కూడా ఇలాంటి ఉద్యమం జరిగి ఉండదేమో?'. గత అక్టోబరు 7న ప్రజా ఉద్యమ కార్యచరణ ప్రకటించాం. ఆ తర్వాత అక్టోబరు 10 నుంచి ఈనెల 10 వరకు ప్రతి గ్రామం, పట్టణం, ప్రతి వార్డులో రచ్చబండ కార్యక్రమం ద్వారా మెడికల్ కాలేజీల ప్రైవేటీకరణ వల్ల కలిగే నష్టాలపై ప్రజలకు అవగాహన కల్పిస్తూ... వారిని ఉద్యమంలోకి తీసుకువచ్చాం. వాళ్ల సంతకాలు తీసుకున్నాం అని అన్నారు. నవంబర్ 12న ఒకసారి, మళ్లీ ఈనెల 10న మరోసారి అన్ని అసెంబ్లీ నియోజకవర్గ కేంద్రాల్లో భారీ ర్యాలీలు నిర్వహించాం. డిసెంబరు 10న ర్యాలీల తర్వాత కోటి సంతకాల పత్రాలను జిల్లా కేంద్రాలకు తరలించాం. అక్కడ డిసెంబరు 15న ర్యాలీలు నిర్వహించి, వాటిని ప్రజలకు చూపాం. ఆ తర్వాత వాటన్నింటినీ పార్టీ కేంద్ర కార్యాలయానికి తరలించి, గురువారం గవర్నర్ కి చూపించాం. ఆ విధంగా మెడికల్ కాలేజీల ప్రైవేటీకరణపై ప్రజల నిరసన, వారి మనోభావాలను వివరించామని



అన్నారు. ఈరోజు మీ అందరి ద్వారా రాష్ట్ర ప్రభుత్వాన్ని గట్టిగా ప్రతిఘటించాం. మనం తీసుకునే నిర్ణయాలు భవిష్యత్ తరాలకు ఎలాంటి ప్రభావం వదుతుందన్నది ఆలోచన చేయాలి. రాష్ట్ర ప్రభుత్వం న్యూస్ ఎందుకు నడుపుతుంది? దేశంలో అన్ని చోట్ల న్యూట్లు, ఆస్పత్రులు, ఆర్టీసీ బస్సులను ప్రభుత్వమే ఎందుకు నడుపుతుందో ఆలోచించాలి? రాష్ట్ర ప్రభుత్వమే వీటిని నడపకపోతే పేద, మధ్య తరగతి వారు ప్రైవేటును ఆశ్రయించలేక నష్టపోతారు. అందుకే రాష్ట్ర ప్రభుత్వాలు వాటిని ఒక బాధ్యతగా భావించి నిర్వహిస్తాయి. ఇలా అన్ని ప్రైవేటీకరణ పోతే, దోపిడీకి చెక్ పడదు. ప్రజా సేవలు పొందాలంటే ఆస్తులు అమ్ముకోవాల్సి వస్తుంది. కార్పొరేట్ ఆస్పత్రుల్లో ఇన్ ఫెషియన్లు చేరాలంటే కనీసం రూ.5 వేలు ఛార్జ్ చేస్తారు. కనీస వసతుల రూమ్ కావాలంటే రోజుకు రూ.10 వేలు, ఐసీయూలో రోజుకు కనీసం రూ.50 చంద్రబాబు తోలు మందం కాబట్టి ఆయన మారకపోవచ్చు. కాబట్టి అందరూ కలిసి రావాలి. అందరం కలిసికట్టుగా మెడికల్ కాలేజీల ప్రైవేటీకరణపై అడ్డుకుందాం. మనం ఇప్పుడు ఆ పని చేయకపోతే, రేపాడున వైద్యం కోసం ఒక్కొక్కరు రూ.4 లక్షల నుంచి రూ.5 లక్షల వరకు చెల్లించాల్సి వస్తుంది. గవర్నర్ కానీ, మనసున్న ఏ వ్యక్తి కానీ చంద్రబాబు చేసేది తప్పు అని

అర్థమవుతుంది. ఇదే గవర్నర్ ఇంట్లో పని చేసే వ్యక్తులు మెడికల్ కాలేజీకి వెళ్తే ఉచితంగా వైద్యం అందుతుంది. గవర్నర్ ది మంచి మనసు. ఆయన అన్నీ అర్థం చేసుకున్నారు. మెడికల్ కాలేజీలను కాపాడుకునేందుకు ప్రతి ద్వారం తొక్కుతాం. కోర్టుల ద్వారా వీటిని అడ్డుకునే ప్రయత్నం చేస్తాం. ఇంకా ఉద్యమమూ కొనసాగుతుంది. ఎందుకంటే ఇది కచ్చితంగా స్కామ్. అన్నీ ప్రభుత్వానివే. అప్పుగించేది మాత్రం ప్రైవేటు వ్యక్తులకా?.. ఎన్నికల మందు ఏం చెప్పారు? బిర్యానీ పెడతామని నమ్మించారు. కానీ, ఈరోజు ఆవేపి లేవు. చదువుకుంటున్న పిల్లలకు ఫీజు రీయంబర్స్ లేదు. దాంతో వారు చదువులు మానేస్తున్నారు. ఆరోగ్యశ్రీ లేదు. నెడేవర్సీ ఆస్పత్రులకు బకాయిలు ఇవ్వడం లేదు. విశాఖలో మా హయాంలో డిక్టేండర్లపై రూ.230 కోట్లతో బ్రహ్మాండమైన బిల్డింగ్ నిర్మిస్తే, అది ఇప్పుడు నగరానికి తలమానికంగా ఉంది. అయినా దానిపై పిచ్చి విమర్శలు చేస్తున్నారు. విశాఖలో ఒకరోజు నిర్వహించిన యోగా డే కోసం అంత కంటే ఎక్కువే ఖర్చు చేశారు. మూట్లు మొదలు మిగిలిన సామాగ్రి కొనుగోలులోనూ తీవ్ర అవినీతికి పాల్పడ్డారని వైఎస్ జగన్ గుర్తు చేశారు. జగన్ వెంట మాజీమంత్రులు విడుదల రజని తదితరులు ఉన్నారు.

రవితేజ మూవీకి చిరు వాయిస్ ఓవర్



మాస్ మహారాజా రవితేజ హీరోగా ఇటీవల చాలా చిత్రాలు ప్రేక్షకుల ముందుకు వచ్చాయి. అందులో ఏ చిత్రం కూడా పెద్దగా ప్రేక్షకులని అలరించలేకపోయింది. ఇప్పుడు ఫ్యామిలీ ఎంటర్టైనర్లకు కేరాఫ్ అడ్రస్గా నిలిచిన దర్శకుడు కిశోర్ తిరుమల దర్శకత్వంలో చేస్తున్న తాజా చిత్రం 'భర్త మహాశయులకు విజ్ఞప్తి'. ఇప్పటికే ఈ సినిమా అనౌన్స్మెంట్ నుంచే ప్రేక్షకుల్లో మంచి ఆసక్తిని రేపుతోంది. ఈ చిత్రంలో రవితేజ సరసన ఆషికా రంగనాథ్, డింపుల్ హయాతి హీరోయిన్లుగా నటిస్తుండగా, ఫుల్ లెంగ్త్ ఎంటర్టైనర్మెంట్తో పాటు బలమైన ఎమోషన్ కూడా ఉంటుందని టాక్ వినిపిస్తోంది. తాజా సమాచారం ప్రకారం, ఈ సినిమాలో రవితేజ పాత్రను ప్రత్యేకంగా పరిచయం చేస్తూ మేగాస్టార్ చిరంజీవి తన స్వరంతో వాయిస్ ఓవర్ ఇవ్వబోతున్నారని తెలుస్తోంది. సినిమాలో కీలకమైన సందర్భాల్లో రవితేజ పాత్ర గురించి వచ్చే వాయిస్ ఓవర్ను చిరంజీవి చెప్పనున్నారని, ఇది కథకు మరింత వెయిట్ పెంచడమే కాకుండా సినిమాపై బలమైన ముద్ర వేయబోతుందని ఫిట్స్ నగర్ వర్గాలు

చెబుతున్నాయి. చిరంజీవి వాయిస్ ఓవర్ ఉండటం వల్లే సినిమాపై అంచనాలు మరో స్థాయికి చేరుకున్నాయన్న ఆభిప్రాయం వ్యక్తమవుతోంది. మరోవైపు ఈ చిత్రానికి సంబంధించిన డిజిటల్, శాటిలైట్ హక్కులు డిల్లీ కూడా భారీ ధరకు పూర్తయ్యాయి. ప్రముఖ జీ గ్రూప్ ఈ సినిమా హక్కులను భారీ మొత్తానికి సొంతం చేసుకున్నట్లు సమాచారం. థియేట్రీకల్ రిలీజ్ తర్వాత జీర్ ఓటీటీ ఎ+-లాట్ఫామ్లో ఈ సినిమా స్ట్రీమింగ్కు రానుండగా, శాటిలైట్ ప్రసారాన్ని జీ తెలుగు మరియు జీ సినిమా ఛానల్స్ నిర్వహించనున్నాయి. జీ స్టూడియోస్ సమర్పణలో తెరకెక్కుతున్న ఈ చిత్రానికి భీష్మ సినిరోయిటా సంగీతం అందిస్తున్నారు. ఇప్పటికే భీష్మ మ్యూజిక్పై ఉన్న క్రేజ్తో తోడు రవితేజ ఎనర్జీ, కిశోర్ తిరుమల కథనం కలిసి ఈ సినిమాను హిట్ ట్రాక్లో నిలబెడతాయనే నమ్మకం వ్యక్తమవుతోంది. ఫ్యామిలీ ఆడియన్స్తో పాటు మాస్ ప్రేక్షకులను కూడా ఆకట్టుకునే అంశాలతో 'భర్త మహాశయులకు విజ్ఞప్తి' సిద్ధమవుతోందని, రిలీజ్ దగ్గరపడే కొద్దీ ఈ సినిమాపై అంచనాలు మరింత పెరుగుతున్నాయని ట్రేడ్ వర్గాలు విశ్లేషిస్తున్నాయి.



ఏవె మార్పింగ్ ఫాటోలపై మండిపడ్డ నటి నివేదా థామస్

ప్రముఖ నటి నివేదా థామస్ తన ఫాటోలను కొందరు ఏవె (ఆర్టిఫిషియల్ ఇంటెలిజెన్స్) టెక్నాలజీతో మార్పింగ్ చేసి సోషల్ మీడియాలో అసభ్యకరంగా ప్రచారం చేయడంపై తీవ్ర ఆగ్రహం వ్యక్తం చేశారు. ఇది చట్టవిరుద్ధమని, తన వ్యక్తిగత స్వేచ్ఛకు భంగం కలిగించడమేనని పేర్కొంటూ ఎక్స్ (ట్విట్టర్) వేదికగా ఓ ప్రకటన విడుదల చేశారు. బాధ్యులపై చట్టపరమైన చర్యలు తీసుకుంటానని ఆమె హెచ్చరించారు. ఇటీవల నివేదా థామస్ క్రీమ్ కలర్ చీరలో ఉన్న ఒక అందమైన ఫాటోను తన సోషల్ మీడియా ఖాతాలో పోస్ట్ చేశారు. ఈ ఫాటో వైరల్ అవ్వగా, కొందరు ఆకతాయిలు దానిని ఏవె సాయంతో అసభ్యకరంగా మార్చి ఆన్లైన్లో సర్క్యులేట్ చేయడం ప్రారంభించారు. ఈ విషయం ఆమె దృష్టికి రావడంతో తీవ్రంగా స్పందించారు. ఈ సందర్భంగా నివేదా తన ప్రకటనలో, "నా అనుమతి లేకుండా నా ఫాటోను ఏవె సాయంతో మార్చి సర్క్యులేట్ చేస్తున్న విషయం నా దృష్టికి వచ్చింది. ఇది చాలా బాధాకరం. ఆమోదయోగ్యం కాదు, చట్టవిరుద్ధం కూడా. ఇది నా వ్యక్తిగత గోప్యతకు తీవ్ర భంగం కలిగించడమే" అని పేర్కొన్నారు. "ఈ విషయాన్ని నేను తీవ్రంగా పరిగణిస్తున్నాను. అజ్ఞాత ఖాతాల ద్వారా ఇలాంటివి చేస్తున్న వారు వెంటనే ఆ కంటెంట్ను తొలగించాలి. లేదంటే చట్టపరమైన చర్యలు తప్పవు. ఇటువంటి వాటిని ఎవరూ షేర్ చేయవద్దు, ప్రోత్సహించవద్దు" అని ఆమె విజ్ఞప్తి చేశారు. 'జెంటిల్మన్', 'నిన్ను కోరి', 'జై లవకుశ', 'చకీల్ సాబ్' వంటి విజయవంతమైన చిత్రాలతో నివేదా థామస్ తెలుగు ప్రేక్షకులకు సుపరిచితురాలు.

అల్లు అర్జున్ సిస్టర్గా మృణాల్ ?

ఐకాన్ స్టార్ అల్లు అర్జున్, స్టార్ దర్శకుడు అద్దీ కాంబినేషన్లో తెరకెక్కుతోయే భారీ చిత్రంపై బస్మీ ఫ్యాన్స్ తో పాటు సినీ ఇండస్ట్రీలోనూ భారీ అంచనాలు నెలకొన్నాయి. ఈ ప్రాజెక్ట్ అనౌన్స్మెంట్ వచ్చినప్పటి నుంచే అధికారిక అవేడేట్స్ కోసం అభిమానులు అసక్తిగా ఎదురుచూస్తున్నారు. ఈ క్రమంలో తాజాగా ఈ సినిమాకు సంబంధించిన మరో క్రేజీ టాక్ సోషల్ మీడియాలో హల్చల్ చేస్తోంది. ఈ మూవీలో బాలీవుడ్ నటి మృణాల్ రాకూర్ కీలక పాత్రలో కనిపించనున్నట్లు ఇప్పటికే వార్తలు వచ్చాయి. అయితే తాజాగా వినిపిస్తున్న సమాచారం ప్రకారం, మృణాల్ రాకూర్ ఈ సినిమాలో అల్లు అర్జున్కు సిస్టర్ రోల్లో నటించబోతున్నారట. ఈ పాత్ర కథలో చాలా కీలకమైనదిగా, బలమైన ఎమోషనల్ టోన్తో సాగుతుందని టాక్. అన్న-చె-లలెల మధ్య బంధం, భావోద్వేగాలను అద్దీ తన మార్కెట్ స్టైల్లో చూపించబోతున్నాడని, ఈ పాత్ర ప్రేక్షకులను బాగా కనెక్ట్ చేస్తుందని అంటున్నారు. అయితే ఇది అధికారికంగా ధృవీకరించాల్సి ఉంది. నిజంగా మృణాల్ సిస్టర్ రోల్లో కనిపిస్తారా? లేక మరో షేడ్స్ ఉన్న క్యారెక్టర్లో వస్తారా? అన్నది వేచి చూడాల్సిందే. ఇక ఈ సినిమాకు సంబంధించిన మరో హైలైట్ ఏమిటంటే.. బాలీవుడ్ స్టార్ హీరోయిన్ దీపికా పదుకోజె ఇందులో మెయిన్ హీరోయిన్గా నటించనుండగా, జాన్వీ కపూర్ మరో కీలక హీరోయిన్ పాత్రలో కనిపించనుంది. ఒకే సినిమాలో ఇంతమంది స్టార్ హీరోయిన్లు ఉండటం వల్ల ఈ ప్రాజెక్ట్పై మరింత క్రేజ్ పెరుగుతోంది. కథ విషయానికి వస్తే.. మాఫియా బ్యాక్డ్రాఫ్తో ఓ దాన్ చుట్టూ తిరిగే పవర్ఫుల్ కథను అద్దీ సిద్ధం చేశాడట. యాక్షన్, ఎమోషన్, డ్రామా అన్నీ సమపాక్షంలో ఉండేలా స్క్రిప్టును రూపొందించినట్లు సమాచారం. అల్లు అర్జున్ను ఇప్పటివరకు ఎప్పుడూ చూడని విధంగా, ఒక కొత్త షేడ్స్ ఉన్న పాత్రలో చూపించేందుకు అద్దీ ప్రత్యేక శ్రద్ధ పెట్టినట్లు తెలుస్తోంది. ఈ భారీ ప్రాజెక్టును సన్ పిక్చర్స్ బ్యానర్పై నిర్మిస్తున్నారు. ప్రొడక్షన్ వ్యూహాన్ని విషయంలో ఏ మాత్రం రాజీ పడకుండా, బాలీవుడ్ రేంజ్లో సినిమాను తెరకెక్కించేందుకు ఎ+-లాన్ చేస్తున్నారట. అంతేకాదు, ఈ సినిమాలో కొన్ని ప్రత్యేక గెస్ట్ రోల్స్ కూడా ఉండబోతున్నాయని టాక్. వాటి కోసం అద్దీ పలువురు స్టార్ నటులను సంప్రదించనున్నారని సమాచారం. ఆ గెస్ట్ రోల్స్లో ఎవరు కనిపిస్తారన్నది మరో ఆసక్తికర అంశంగా మారింది.



నాకు మరో ట్యాగ్ వద్దు... అమ్మనాన్న ఇచ్చిన ట్యాగ్ చాలు: అడివి శేష్

హీరోలు తమ పేరు ముందు బిరుదులు, ట్యాగ్లు పెట్టుకోవడం సాధారణం. కానీ, యువ కథానాయకుడు అడివి శేష్ మాత్రం అందుకు భిన్నం. తన పేరుకు ముందు ఎలాంటి ట్యాగ్ పెట్టుకోకపోవడానికి గల కారణాన్ని ఆయన తాజాగా వెల్లడించారు. "మా అమ్మానాన్న నాకు చిన్నప్పటి 'అడివి శేష్' అనే ట్యాగ్ ఇచ్చారు. అందుకే మరో ట్యాగ్ వద్దు అనుకున్నా. ఏదో ఒక ట్యాగ్ పెట్టుకుని, పీఆర్ వాళ్లతో లోగోలు చేయించుకోవడం నాకు నచ్చదు. తరతరాలు గుర్తుండిపోయే సినిమాలు తీసి ప్రేక్షకుల మనసులో స్థానం సంపాదించడమే నాకు ఇష్టం" అని ఆయన స్పష్టం చేశారు. అడివి శేష్, మృణాల్ రాకూర్ జంటగా నటిస్తున్న రొమాంటిక్ యాక్షన్ చిత్రం 'డెకాయల్'. షానీల్ డియో దర్శకత్వం వహిస్తున్న ఈ సినిమా టీజర్ను హైదరాబాద్లో విడుదల చేశారు. ఈ సందర్భంగా శేష్ మాట్లాడుతూ, 'డెకాయల్' చిత్రానికి మృణాల్ రాకూర్ ప్రత్యేక ఆకర్షణ అని తెలిపారు. సినిమాలు మధ్య గ్యాప్ ఎందుకు వస్తుందన్న ప్రశ్నకు.. "ఒక చిన్న టీజర్ కోసమే గంటల తరబడి కష్టపడ్డాం. నాజ్మపైన సినిమాను ప్రేక్షకులకు అందించాలనేదే నా ఉద్దేశం. అందుకే అలస్యమైనా ఫూర్వాలేదు" అని వివరించారు. 'డెకాయల్' చిత్రం వచ్చే ఏడాది మార్చి 19న ఊగాడికి విడుదల కానుందని తెలిపారు. అలాగే, ఎంతో ఆసక్తిగా ఎదురుచూస్తున్న 'గూఢచారి 2' కూడా వచ్చే ఏడాదే మరో పందగకు వస్తుందని ప్రకటించారు. పెద్ద సినిమాల మధ్య విడుదల చేయడంపై నిర్మాత సుప్రీయ మాట్లాడుతూ.. కంటెంట్ బాగుంటే ప్రేక్షకులు ఆదరిస్తారని, సినిమా విజయంపై నమ్మకం ఉందని అన్నారు. గతంలో అగ్ర హీరోల సినిమాల మధ్య 'మేజర్' విడుదలై ఘన విజయం సాధించిందని అడివి శేష్ ఈ సందర్భంగా గుర్తుచేశారు.



రెండు ఓటిటిల్లోకి సంతాన ప్రాప్తిరస్తు

ప్రేమ, తెరీర్, రిలేషన్షిప్స్ మాత్రమే కాదు, ఈతరం చెప్పలేనంత సున్నితమైన సమస్యలతో కూడా సంఘర్షణ పడుతోంది. అందులో ఒకటి సంతాన లేమి. బయటికి మాట్లాడాలంటే సంతానం, లోపల వేల సందేహాలు, వందల ఒత్తిడులు. లలాంటి సున్నితమైన విషయాన్ని కథగా మలచుకున్న సినిమా 'సంతాన ప్రాప్తిరస్తు'. విశ్రాంత్, చాందినీ చౌదరి జంటగా నటించిన ఈ సినిమాకు సంజీవ్ రెడ్డి దర్శకత్వం వహించాడు. నవంబర్ 14న ప్రేక్షకుల ముందుకు వచ్చిన ఈ చిత్రం మంచి విజయాన్ని అందుకుంది. అయితే ఇప్పుడి ఇదే చిత్రం తాజాగా రెండు ఓటిటిల్లో విడుదల కానుంది. 'లమజాన్ ప్రైమ్ వీడియో', 'జయో హాట్స్టార్'లో ఈ నెల 19 నుంచి స్ట్రీమింగ్ కాబోతున్నట్లు ప్రకటించింది. ఈ సినిమా కథ విషయానికి వస్తే.. చైతన్య (విశ్రాంత్) సాఫ్ట్వేర్ ఉద్యోగి. ఓ వ్యామ్స నింటర్ లో కల్యాణి (చాందినీ చౌదరి) ను చూసి ప్రేమలో పడతాడు. ఇద్దరూ దగ్గరౌతారు. కల్యాణి తండ్రి ఈశ్వరరావు (మురళీధర్ గౌడ్) వీరి ప్రేమని వ్యతిరేకించడంతో ఇద్దరూ పారిపోయి పెళ్లి చేసుకుంటారు. త్వరగా బిడ్డని కనేస్తే అన్ని సమస్యలు పరిష్కారం అవుతాయని భావిస్తాడు చైతన్య. కాకపోతే పిల్లల విషయంలో తన ప్రయత్నాలు ఫలించవు. దీంతో ఓ సంతాన సాఫల్య కేంద్రాన్ని ఆశ్రయిస్తాడు. వైద్య పరీక్షలు చేయించుకోగా చైతన్యకి ఓ సమస్య ఉన్నట్లు బయట పడుతుంది. తర్వాత ఏం జరిగిందో? తన సమస్య కారణంగా చైతన్య ఎలాంటి పరిస్థితులు ఎదురుకున్నాడు? చివరకు చైతన్య, కల్యాణికి పిల్లలు పుట్టారా లేదా? అనేది మిగతా కథ.

